

# शुभम संदेश

एक राज्य - एक अखबार

## इजराइल पर 150 मिसाइल, 300 ड्रोन से किया हमला

- इजराइल का दावा- दुश्मन की 99% मिसाइलें हवा में नष्ट कर दी गईं
- ईरान की धमकी- इजराइल का साथ देनेवाले भी हमारे कट्टर दुश्मन

एजेंसियां। तेल अवीव

जिसका डर था वही हुआ। ईरान ने इजरायल पर जोरदार हमला बोल दिया है। ईरान के इस्लामिक रिवोल्यूशनरी गार्ड फोर्स ने इजरायल पर 150 से अधिक मिसाइल और 300 ड्रोन से हमला किया है। इस हमले से पूरी दुनिया अलर्ट पर है। ईरान ने इस हमले को ऑपरेशन दू प्रॉमिस नाम दिया है। ईरान का कहना है कि हमला इजरायल के अपराधों की सजा है। ईरान ने रविवार तड़के इजराइल पर हमला कर दिया और उस पर सैकड़ों ड्रोन, बैलेस्टिक मिसाइल तथा क्रूज मिसाइलें दागीं। एक सैन्य प्रवक्ता ने कहा कि 300 से अधिक ड्रोन और मिसाइलें दागी गईं,

जिनमें से 99 प्रतिशत को हवा में ही नष्ट कर दिया गया। ईरान के इस हमले ने पश्चिम एशिया को क्षेत्रीय युद्ध के करीब धकेल दिया है। हमले के बाद से इजराइल में हर कहीं साइरन की आवाजें सुनाई दे रही हैं। सीरिया में एक अप्रैल को हवाई हमले में ईरानी वाणिज्य दूतावास में दो ईरानी जनरल के मारे जाने के बाद ईरान ने बदला लेने का प्रण लिया था। ईरान ने इस हमले के पीछे इजराइल का हाथ होने का आरोप लगाया था। हालांकि इजराइल ने इस पर कोई प्रतिक्रिया नहीं दी थी। यह पहली बार है जब ईरान ने देश की 1979 की इस्लामी क्रांति के बाद शुरू हुई दशकों की दुश्मनी के बाद इजराइल पर सीधे तौर पर हमला किया है।

-शेष पेज 7 पर

### अत्यंत चिंतित हैं : भारत

नयी दिल्ली। इजराइल पर ईरान द्वारा और मिसाइल हमला किये जाने के बाद भारत ने रविवार को कहा कि वह दोनों देशों के बीच बढ़ते संघर्ष को लेकर अत्यंत चिंतित है और हमले से क्षेत्रीय शांति और सुरक्षा को खतरा है। भारत ने घटनाक्रम पर चिंता जताते हुए तत्काल तनाव कम करने की अपील की। भारत ने कहा कि क्षेत्र में उसके दूतावास भारतीय समुदाय के साथ संपर्क में हैं। विदेश मंत्रालय ने कहा, हम इजराइल और ईरान के बीच बढ़ती शत्रुता से अत्यंत चिंतित हैं। इससे क्षेत्र में शांति और सुरक्षा को खतरा है। मंत्रालय की ओर से जारी एक बयान में कहा गया, हम तनाव को तत्काल कम किये जाने, संयम बरतने, हिंसा से दूर रहने और कृतीति के रास्ते पर लौटने का आग्रह करते हैं।

### मौसम

शहर	अधिकतम	न्यूनतम
धनबाद	39.2	27.9
जमशेदपुर	40.1	23.8
डालटनगंज	38.2	25.4

तापमान डिग्री सेल्सियस में.

### सर्वाफा

सोना (बिक्री)	69,200
चांदी (किलो)	90,000

### ब्रीफ खबरें

**मोदी के लिए लौटना आसान नहीं: मायावती**  
सहारनपुर (उप्र)। बसपा सुप्रीमो मायावती ने रविवार को दावा किया कि मौजूदा नरेंद्र मोदी के नेतृत्व में भाजपानीत एनडीए सरकार के लिए सत्ता में वापसी आसान नहीं होगी, बशर्ते ये चुनाव निष्पक्ष हों। मायावती ने कहा कि देश का वोट अब हिंदू-मुसलमान के नाम पर नहीं बल्कि विकास के लिए वोट करना चाहता है। मोदी सरकार ने ऐसा कोई काम नहीं किया, जिसके नाम पर उसे वोट दिया जाए।

### रोड शो के दौरान पथराव में जगन रेड्डी घायल



विजयवाड़ा। आंध्र प्रदेश के विजयवाड़ा में प्रचार के दौरान मुख्यमंत्री वईएस जगन मोहन रेड्डी पर अज्ञात व्यक्तियों ने पथराव कर दिया, जिसमें वह घायल हो गये। सीएम कार्यालय ने यह जानकारी दी, सीएम के सारे कार्यक्रम रद्द कर दिये गये हैं। -पेज 12 भी देखें

**टुक-कार की टक्कर में 7 लोग जिंदा जले**  
जयपुर। राजस्थान के सीकर जिले में रविवार को एक तेज रफ्तार कार और ट्रक की टक्कर में तीन महिलाओं और दो बच्चों समेत सात लोगों की झूलसकर मौत हो गयी। पुलिस ने यह जानकारी दी।

## लोकसभा चुनाव : भाजपा ने जारी किया चुनावी संकल्प पत्र

# गरीब-किसान, महिला युवा पर खास फोकस

समान नागरिक संहिता, पेपर लीक पर सख्ती से लेकर बुलेट ट्रेन तक के वादे

एजेंसियां। नयी दिल्ली। आगामी लोकसभा चुनाव के लिए भाजपा ने रविवार को अपना घोषणा-पत्र जारी कर दिया। भाजपा ने दिल्ली में पार्टी का संकल्प पत्र जारी किया। इस दौरान घोषणा-पत्र समिति के अध्यक्ष राजनाथ सिंह, पीएम नरेंद्र मोदी और भाजपा अध्यक्ष जेपी नड्डा भी मौजूद रहे। इस संकल्प पत्र के केंद्र में गरीब, किसान, महिला और युवा वर्ग को रखा गया है, जिसे पीएम मोदी अपने चुनाव अभियान में चार जातियाँ बताते आए हैं। पार्टी का ये संकल्प पत्र 76 पन्नों का है, जिसमें कई वादे किए गए हैं। घोषणा-पत्र जारी करते हुए रक्षा मंत्री राजनाथ सिंह ने बताया कि घोषणा-पत्र समिति को करीब 15 लाख सुझाव मिले हैं। इसमें ऑनलाइन माध्यम नमो ऐप से चार लाख और वीडियो से 10 लाख सुझाव मिले हैं।

### घोषणा-पत्र में किस वर्ग के लिए क्या है

- युवाओं के लिए**
  - पेपर-लीक पर लगेगी लगाम
  - स्टार्टअप इकोसिस्टम और फंडिंग का विस्तार
  - स्टार्टअप को-मेंटरशिप
  - सरकारी खरीद में स्टार्टअप को प्रोत्साहन
  - मैनुफैक्चरिंग क्षेत्र में रोजगार के अधिक अवसर
  - इंफ्रास्ट्रक्चर में निवेश से रोजगार के अवसर
- किसानों के लिए**
  - पीएम किसान सम्मान निधि योजना
  - फसल बीमा योजना में मजबूती
  - 22 फसलों में एमएसपी में वृद्धि
  - दाल और खाद्य तेल में आत्मनिर्भरता
  - सब्जी उत्पादन और स्टोरेज के लिए नए क्लस्टर
  - श्री अन्न को विश्व सुपरफूड के रूप में स्थापित होगा।
- महिलाओं के लिए**
  - तीन करोड़ ग्रामीण महिलाओं को लक्ष्यित दीदी बनाया जाएगा
  - महिला एसएचजी को सर्विस क्षेत्र से जोड़ा जाएगा, महिला एसएचजी उत्पादों को ग्राहकों तक पहुंचा जाएगा
  - ऑर्गेनिक और व्यावसायिक क्षेत्रों में कामकाजी महिलाओं के लिए हॉस्टल का निर्माण, जिसमें शिशुगृह जैसी बुनियादी सुविधाएं होंगी
- रेलवे के लिए**
  - नई रेलवे पटरियों का निर्माण
  - यात्री और मालवाहक (कार्गो) परिवहन की क्षमता बढ़ाने के लिए रेलवे नेटवर्क का विस्तार
  - अगले कुछ वर्षों तक हर साल 5,000 किमी नई पटरियाँ जोड़ी जाएंगी
  - टिकट की उपलब्धता बढ़ाई जाएगी
  - टिकटों की वेटिंग लिस्ट को न्यूनतम करने की प्रतिबद्धता
- संस्कृति के लिए**
  - काशी विश्वनाथ कॉरिडोर से प्रेरित होकर धार्मिक और सांस्कृतिक स्थलों के विकास के लिए नई परियोजनाएं शुरू की जाएंगी
  - अयोध्या में विश्वभर से करोड़ों बद्दालू श्री रामलला के दर्शन करने आ रहे हैं। अयोध्या नगरी का सर्वांगीण विकास किया जाएगा

### संकल्प पत्र में निवेश से नौकरी तक जोर: मोदी



रविवार को नयी दिल्ली में भाजपा का संकल्प पत्र जारी करते पीएम नरेंद्र मोदी और अन्य बड़े नेता

पीएम नरेंद्र मोदी ने भाजपा के संकल्प पत्र की सराहना की है। उन्होंने कहा कि देश को इसका इंतजार रहता है। भाजपा ने मेनिफेस्टो की शुचिता को फिर स्थापित किया है। ये संकल्प पत्र विकसित भारत के चार मजबूत स्तंभ - युवा शक्ति, नारी शक्ति, गरीब और किसान, इन सभी को सशक्त करता है। हमारा फोकस गरिमापूर्ण और गुणवत्तापूर्ण जीवन पर और निवेश से नौकरी पर है। स्थिर बहुमत वाली सरकार की जरूरत ऐसे समय बड़ गई है, जब दुनिया अनिश्चितता के दौर से गुजर रही है। मैं भाजपा के इस संकल्प पत्र को मोदी की गारंटी के दस्तावेज के रूप में देश की जनता के आशीर्वाद के लिए पेश करता हूँ, अब भाजपा ने संकल्प लिया है कि 70 वर्ष की आयु से ऊपर के हर बुजुर्ग को आयुष्मान योजना के दायरे में लाया जाएगा। 70 साल से ऊपर का हर बुजुर्ग, चाहे वो गरीब हो, मध्यम वर्ग का हो या फिर उच्च मध्यम वर्ग से ही क्यों न हो, उन्हें 5 लाख रुपए तक के मुफ्त इलाज की सुविधा मिलेगी। मोदी की गारंटी है कि मुफ्त राशन की योजना आने वाले पांच साल तक जारी रहेगी।

### राहुल ने कसा तंज : इसमें दो शब्द गायब हैं महंगाई और बेरोजगारी

भाजपा के संकल्प पत्र पर कांग्रेस नेता राहुल गांधी ने तंज कसा है। उन्होंने कहा कि भाजपा के मेनिफेस्टो और नरेंद्र मोदी के भाषणों से दो शब्द गायब हैं महंगाई और बेरोजगारी। राहुल ने कहा कि लोगों के जीवन से जुड़े सबसे अहम मुद्दों पर भाजपा चर्चा तक नहीं करना चाहती।



इंडिया गठबंधन का प्लान बिलकुल स्पष्ट है- 30 लाख पदों पर भर्ती और हर शिक्षित युवा को 1 लाख की पक्की नौकरी। युवा इस बार मोदी के झांसे में नहीं आने वाला, अब वो कांग्रेस का हाथ मजबूत कर देश में रोजगार क्रांति लाएगा। कांग्रेस अध्यक्ष मल्लिकार्जुन खरगे ने कहा कि यह बात अब साफ हो गयी है कि भाजपा के पास जनता को देने के लिए कुछ नहीं है। महंगाई इतनी बढ़ गयी है लेकिन मोदी को इसकी फिक्र नहीं है। अपने कार्यकाल में पीएम मोदी ने ऐसा कोई बड़ा काम नहीं किया जिससे देश की जनता, युवाओं, किसानों को लाभ हो। मोदी ने जो ट्रेलर दिखाया है, उसमें ना डीजल-पेट्रोल के दामों में कमी करने की बात है और ना ही गैस सिलेंडर की कीमत कम करने की। कहा कि फूड सिक्योरिटी एक्ट कांग्रेस लेकर आयी। आपने (मोदी) अगर हमारे द्वारा दिये गये राशन में 5 किलो की बढ़ोतरी की है, तो वह कोई उपकार नहीं है।

**भ्रष्टाचार के खिलाफ ठोस कदम**  
भाजपा ने कहा कि पिछली सरकारों की अपेक्षा, हमने नागरिकों को पारदर्शी और जवाबदेह शासन प्रदान किया है। हम भ्रष्टाचार के खिलाफ कानूनों का प्रौद्योगिकी के माध्यम से सख्ती से पालन करेंगे।

### कोल्हान विवि का छात्रों से सवाल

# गोदी मीडिया से क्या समझते हैं?



रवि भारती। रांची

झारखंड में एक तरफ क्वालिटी एजुकेशन देने की बात होती है, तो दूसरी तरफ राज्य के विश्वविद्यालय विवाद खड़ा करने में कोई कोर-कसर नहीं छोड़ते। चुनाव का मौसम है। इसलिए विश्वविद्यालय के शिक्षक भी चुनावी रंग में रंग गए हैं। उनके दिलो-दिमाग में मीडिया में हो रही डिबेट बस गई है। वे विषयों के सिलेबस भी भूल गए हैं। ऐसा ही कारनामा कोल्हान यूनिवर्सिटी में हुआ है। यूनिवर्सिटी में प्रेजेंटेशन सेकेंड सेमेस्टर की परीक्षा ली गई। राजनीति विज्ञान में सवाल पूछा गया, गोदी मीडिया से आप क्या समझते हैं? इसको देख छात्र कंप्यूटर रह गए, चैनलों पर इस पर बहस छिड़ी हुई है।

**परीक्षा नियंत्रक ने साफ इंकार कर दिया :** मामले में शुभम संदेश ने कोल्हान यूनिवर्सिटी के परीक्षा नियंत्रक अजय चौधरी से बात की, तो परीक्षा नियंत्रक ने साफ कहा कि यह मेरे यूनिवर्सिटी का प्रश्न पत्र नहीं है। किसी ने गलत तरीके से वायरल कर दिया है। **डीन बोले, शिक्षक से बात करुंगा :** कोल्हान यूनिवर्सिटी के डीन एकेडमिक डॉ. राजेंद्र भारती से जब इस मामले पर पूछा गया, तो उन्होंने कहा कि इस पर शिक्षक से बात करुंगा। देखेंगे कि कहां मिस्टेक हुई। फिर पूछा गया कि यह सिलेबस का पार्ट है, तो उन्होंने कहा कि वैसे अर्बन नक्सलियज्म पर भी सवाल पूछे जाते हैं। फिर देखेंगे कि कहां मिस्टेक हुआ है। यह भी स्वीकार किया कि मेरे पास भी यह प्रश्न पत्र आया है। **क्या है गोदी मीडिया का अर्थ :** गोदी मीडिया एक शब्द है, जिसका इस्तेमाल भारत में कुछ ऐसे मीडिया हाउस को संदर्भित करने के लिए किया जाता है, जिनके बारे में माना जाता है कि वे सरकार का अत्यधिक समर्थन करते हैं और अपने कवरेज में आलोचना नहीं करते हैं। गोदी शब्द हिंदी में गौद के लिए है और इसका उपयोग यह दर्शाने के लिए किया जाता है कि ये मीडिया हाउस तार्किक रूप से सत्तारूढ़ दल की गौद में बैठे हैं, अपनी रिपोर्टिंग में अत्यधिक मित्रतापूर्ण या पक्षपाती हैं। यह शब्द अक्सर इन मीडिया हाउसों के आलोचकों द्वारा यह बताने के लिए उपयोग किया जाता है कि वे अपनी पत्रकारिता में स्वतंत्र और उद्देश्यपूर्ण नहीं हैं।

## अभिनेता सलमान खान के घर के बाहर गोलीबारी



**मुंबई।** अभिनेता सलमान खान के मुंबई स्थित घर के बाहर रविवार तड़के बाइक सवार दो अज्ञात व्यक्तियों ने गोलीबारी की, जिसके बाद पुलिस ने उनके आवास के आसपास सुरक्षा बढ़ा दी और आरोपियों की तलाश शुरू कर दी। पुलिस के एक अधिकारी ने यह जानकारी दी। इस गोलीबारी की जिम्मेदारी गैंगस्टर लॉरेस विश्वांशे के लोगों ने ली है। -पेज 12 भी देखें

## इंटरव्यू नोबल पुरस्कार विजेता प्रख्यात अर्थशास्त्री डॉ. अमर्त्य सेन की कांग्रेस को सलाह

# विपक्ष ने फूट के कारण अपनी असली ताकत खो दी

एजेंसी। कोलकाता

अर्थशास्त्र के नोबेल पुरस्कार से सम्मानित अमर्त्य सेन ने कहा कि भारत में विपक्ष ने फूट के कारण अपनी अधिकांश ताकत खो दी है। सेन ने 'पीटीआई-भाषा' को दिए एक साक्षात्कार में कहा कि जाति जगणाना पर विचार किया जा सकता है, लेकिन भारत को बेहतर शिक्षा, स्वास्थ्य देखभाल और लैंगिक समानता के माध्यम से वंचितों के लिए अधिक सशक्तिकरण की आवश्यकता है। प्रख्यात अर्थशास्त्री ने कहा कि



**कांग्रेस में कई संगठनात्मक समस्याएं, दूर करने की जरूरत**

उन्हें भारत जैसे लोकतांत्रिक देश का नागरिक होने पर काफी गर्व है, लेकिन देश की लोकतांत्रिक प्रकृति को बढ़ाने के लिए कठिन मेहनत करने की आवश्यकता है। उन्होंने

**संविधान बदलने से नागरिकों का फायदा नहीं होगा**

वहीं विपक्ष के इस दावे के बारे में पूछे जाने पर कि भाजपा सत्ता में लौटने पर संविधान बदल सकती है, इस पर अमर्त्य सेन ने कहा कि देश का संविधान बदलने से सरकार के 'एकल धर्म केंद्रित' होने की पुष्टि के अलावा कोई उद्देश्य पूरा नहीं होगा। उन्होंने कहा कि इससे भारत के आम नागरिकों को फायदा नहीं होगा। यह आत्मघाती भी हो सकता है।

भाजपा का मुकाबला करने में विपक्ष के पास किस चीज की कमी है, इस पर उन्होंने कहा कि भारत में विपक्ष ने फूट के कारण अपनी अधिकांश ताकत खो दी है। एकता से उसे और अधिक ताकत मिलती। सेन ने कहा कि कांग्रेस में कई संगठनात्मक समस्याएं हैं, जिन्हें दूर करने की आवश्यकता है। पार्टी के महान इतिहास से उसे प्रेरणा लेनी चाहिए।

उन्होंने भाजपानीत एनडीए सरकार की आर्थिक नीतियों को लेकर उसकी भी आलोचना की। सेन ने दावा किया कि व्यापक निरक्षरता और असाधारण लैंगिक असमानता के कारण भारत में गरीबों के लिए प्रगति करना कठिन हो गया है। उन्होंने कहा कि भारत के शासक वर्ग अमीरों के हितों का ध्यान रखते हैं।

### संविधान निर्माता की जयंती पर संविधान की उद्देशिका का किया वितरण

## संविधान बदलने की हो रही साजिश : चंपाई

संजीव मेहता। आदित्यपुर

आदित्यपुर गम्हरिया विकास समिति के द्वारा रविवार को भारत रत्न बाबा साहेब डॉ. भीमराव अंबेडकर की 133 वीं जयंती आदित्यपुर 2 स्थित कल्याण कुंज भवन में मनाई गई। इस कार्यक्रम में सीएम चंपाई सोरेन भी शामिल हुए। अपने संबोधन में सीएम ने कहा कि आज भारत वर्ष के लिए गौरव का दिन है। जिनकी जयंती हम मना रहे हैं, उन्होंने देश के संविधान की रचना की थी। जिससे हम लोग एकसूत्र में बंधे हैं। आज देश में कुछ अक्सर बाबा साहेब की आदिवंशी, दलित पिछड़ों को बदलने की नाकाम कोशिश कर रहे हैं। ये वो लोग हैं जो देश की संस्कृति को गहराई से नहीं समझ रहे हैं। आज हमें संविधान को बचाना है, लोकतंत्र को बचाना है। हमारे पूर्वजों ने जिस इस्ट इंडिया कंपनी से लड़ाई लड़ी और उनके नीतियों को बदला आज दोबारा वही नीतियों को लागू करने की साजिश चल रही है। आज कुछ सत्ता में बैठे हुए कुछ लोगों को आदिवासी, दलित पिछड़ों को आदिवासी, दलित पिछड़ों को अधिकार देने की चिंता नहीं है। बल्कि बीच-बीच में दलित पिछड़ों के अधिकारों को काटने की कोशिश करते रहते हैं। उन्होंने कहा कि

भगवान विरसा मुंडा की धरती से पिछड़ों दलितों के अधिकारों को बचाने के लिए उल्लुगान करना होगा, नहीं तो आने वाली पीढ़िया हमें मुख्यमंत्री के साथ उनके सहयोगी छायाकांत गौराई, प्रेस सलाहकार धर्मेंद्र गोशवामी, रंजीत प्रधान, गोपाल महतो, गुरु प्रसाद महतो आदि उपस्थित थे।



# शुभम संदेश

एक राज्य - एक अखबार

www.lagatar.in

सोमवार 15 अप्रैल 2024 • चैत्र शुक्ल 07, संवत् 2081 • पृष्ठ : 12, मूल्य : ₹ 10 • वर्ष : 2, अंक : 7

आमंत्रण मूल्य : ₹ 3 मात्र



चैती छठ : व्रतियों ने दिया अस्ताचलगामी सूर्य को अर्घ्य, आज उदीयमान सूर्य को अर्घ्य

## कांच ही बांस के बहंगिया..

फोटो : रमीज

संवाददाता। रांची

सूर्योदय : 5.47 बजे

सूर्योपासना के पावन पर्व चैत्र छठ व्रत-अनुष्ठान के तीसरे दिन रविवार को व्रतियों संग हजारों श्रद्धालुओं ने सूर्य देव को अर्घ्य अर्पित कर मनोवांछित फल प्रदान करने की कामनाएं कीं। किसी ने पुत्र तो किसी ने रोग-शोक, दुखों से शांति और समृद्धि का वर मांगा। हटनिया तालाब, बड़ा तालाब, कांके डैम, डोरंडा स्थित बटम तालाब, धुवां डैम, चुटिया स्थित तालाब सहित शहर के अन्य जलाशयों में दिन के तीन बजे से ही व्रतियों और श्रद्धालुओं का तांता लगा रहा। हाथों और माथे पर पूजन सामग्री और फल उड़ाए परिजन-इष्ट मित्रों संग व्रती, कांच ही बांस के बहंगिया बहंगी लचकत

जाये...जैसे छठी मइया के गीत गाते हुए छठ घाट पहुंचे, इसके बाद स्नान-ध्यान कर सूर्य देव का ध्यान किया, फिर सुप-दुआ आदि में रखी पूजन सामग्री और फल को इंगित कर सूर्य देव को जल और दूध से अर्घ्य अर्पित किया गया। माना जाता है कि इससे असाध्य रोगों से मुक्ति मिलती है। भगवान सूर्य और छठी मइया सभी मनोकामनाएं पूरी करते हैं। इसी भाव को आत्मसात कर बड़ी संख्या में श्रद्धालु इस व्रत को धारण करते हैं या फिर किसी-न-किसी रूप में इसमें अपनी भागीदारी निभाते हैं। अब सोमवार को चार दिनों छठ महापर्व उदीयमान सूर्य को अर्घ्य अर्पण के साथ संपन्न हो जाएगा।



सपत्नीक अर्घ्य देने पहुंचे एसाएसपी

हटनिया तालाब में बड़ी संख्या में व्रती और श्रद्धालुओं संग एसाएसपी चंदन कुमार सिन्हा भी सपत्नीक अस्ताचलगामी सूर्य देव के अर्घ्य अर्पण को पहुंचे। फूलों और केलों के पौधों से सजे घाट में नेम-निष्ठा के साथ अर्घ्य अर्पित कर मंगल कामनाएं कीं। आराधना को जब पत्नी तालाब में उतरी तो एसाएसपी ने यादगार लम्हे को फोटोग्राफी कर सहेजा।

विभिन्न समितियों ने लगाए सेवा शिविर

भारतीय युथ संगठन महाछठ पूजा समिति, हटनिया तालाब 1993 से सेवा शिविर लगा दोनों छठ महापर्व पर सेवा दे रही है। इस बार भी समिति के पदाधिकारियों और सदस्यों ने शिविर लगा व्रतियों और श्रद्धालुओं को हरसंभव सहयोग दिया।



वासंतिक नवरात्र

सप्तमं कालरात्रि



एकदशी अष्टमिपूर्णा अक्षय तृतीया  
हनुमन्ती वीरभद्राष्टमी  
दशमिपूर्णा अक्षय तृतीया  
अक्षय तृतीया  
अक्षय तृतीया  
अक्षय तृतीया

नवरात्र के सातवें दिन मां कालरात्रि के उपासना एवं दर्शन-पूजन का विधान है। माता कालरात्रि की उपासना से सभी सिद्धियों के द्वार खुलने लगते हैं। इनके नाम के उच्चारण मात्र से आसुरी शक्तियां भयभीत होकर दूर भागने लगती हैं। इनके शरीर का रंग घने अंधकार की तरह एकदम काला है। सिर के बाल बिखरे हुए हैं और गले में विद्युत की तरह चमकने वाली माला है। बायीं तरफ के ऊपर वाले हाथ में लोहे का कांटा तथा नीचे वाले हाथ में खड्ग है। ऊपर उठे हुए दाहिने हाथ की चार मुद्रा भक्तों को वर देती है। दाहिनी तरफ का नीचे वाला हाथ अभय मुद्रा में है। इनका रूप भले ही भयंकर हो, परन्तु यह सर्वदैव शुभ फल देने वाली मां हैं। इसीलिए यह शुभंकर कहलाती हैं। माता कालरात्रि काल से भी रक्षा करने वाली शक्ति हैं।

-डॉ. विनय कुमार पाण्डेय

## गोशाला न्यास समिति का चुनाव

राजन बाबू। रांची

गोशाला न्यास समिति का चुनाव रविवार को शांतिपूर्ण तरीके से हो गया। हरमू रोड गोशाला कार्यालय में दिन के 11 से शाम चार बजे तक मतदान हुआ। इसके बाद मतगणना की गयी। शाम साढ़े छह बजे चुनाव पदाधिकारी वेद प्रकाश बागला ने परिणाम घोषित करते हुए विजय उम्मीदवारों के नाम की घोषणा कीय चुनाव में ट्रस्टी चेयरमैन रतन जालान और पूर्व अध्यक्ष पुनीत कुमार पोद्दार की पूरी टीम ने बाजी मारी। ललित कुमार पोद्दार, कमल कुमार सिंघानिया, ज्योति बजाज और विश्वनाथ जाजोदिया जीत के जादूई आंकड़े, तक पहुंच ही नहीं पाये। रतन जालान की टीम के 15 उम्मीदवारों का प्रदर्शन बेहतर रहा। कुल 146 सदस्यों ने मतदान किया, तीन वोट अवैध : वेद प्रकाश बागला ने बताया कि कुल 146 वोट पड़े, जिनमें से तीन अवैध घोषित किये गये। चुनाव पदाधिकारी संग विजय कुमार सरायका, आलोक तुलस्यान, राजेश कौशिक और अशोक मंगल ने चुनाव संपन्न कराने में सहयोग किया।

**गोशाला न्यास ने तैनात कर रखे थे बाक्सर :** चुनावी प्रक्रिया के दौरान मतदान से लेकर एक-एक गतिविधि की वीडियोग्राफी करायी गयी। किसी अनहोनी की आशंका के मद्देनजर परिणाम घोषित किये जाने तक पुलिसकर्मियों तैनात रहे। बाक्सर की भी व्यवस्था गोशाला न्यास की

## ट्रस्टी चेयरमैन रतन जालान और पुनीत पोद्दार की टीम ने मारी बाजी

प्रदीप राजगढ़िया, सुरेश जैन और दीपक पोद्दार ने की वापसी



रतन जालान ने कहा हार-जीत होती रहती है

ट्रस्ट के चेयरमैन रतन जालान ने कहा संस्थाओं के चुनाव में हार- जीत लगी रहता है। जो लोग हार गये हैं, उन्हें मायूस होने के जरूरत नहीं है। उनको दुःखने उतसाह से गो सेवा में लग जाना चाहिए। आखिर सबका लक्ष्य तो एक ही है-गोसेवा।

प्रदीप राजगढ़िया ने कहा- सदस्यों ने एकमत हो विवाद खत्म कर दिया

प्रदीप राजगढ़िया ने कहा कि चुनाव के नतीजे से साफ है कि गोशाला के सदस्यों ने एकमत हो सार विवादों को खत्म करने के लिए वोट दिया है। जो लोग तरह-तरह के विवाद उत्पन्न कर गोशाला को नुकसान पहुंचा रहे थे, उन्हें हार का सामना करना पड़ा।

पुनीत कुमार पोद्दार ने चुनाव पदाधिकारी का जताया आभार

पुनीत कुमार पोद्दार ने चुनाव पदाधिकारी वेद प्रकाश बागला को पारदर्शी ढंग से चुनाव संपन्न कराने के लिए उन्हें और उनकी टीम को बधाई दी। कहा कि सबका उद्देश्य गो सेवा करना है। कहीं कोई विवाद ही नहीं। सबको गोसेवा के लिए संकल्प के साथ सकारात्मक रूप से आगे आना चाहिए।

ओर से की गयी थी, हलांकि किसी तरह का बखेड़ा नहीं हुआ। मान्यता नहीं दिए जाने से आहत 110 सदस्य गोशाला में नहीं आये। दो उम्मीदवारों ने किया बहिष्कार, दो आये ही नहीं: पूर्व उपाध्यक्ष

ललित कुमार पोद्दार और पूर्व सचिव ज्योति बजाज ने गोशाला न्यास की कार्यकारिणी के चुनाव के बाहिष्कार की घोषणा पहले ही कर दी थी। ललित ने बताया कि सदस्य बना कर भी 110 लोगों को मान्यता नहीं दिए

किसको कितने वोट

वाणदेव भाता-	138
भानु प्रकाश जालान-	137
भरत कुमार बागड़िया -	135
काशी प्रसाद कर्नौई -	134
अरुण कुमार बुधिया-	134
प्रेम मित्तल-	132
राजेश कुमार चौधरी -	129
कमल खेतवात -	129
दीपक कुमार पोद्दार -	127
राजेंद्र कुमार चौधरी-	125
सुरेश कुमार जैन -	124
प्रदीप कुमार राजगढ़िया -	122
राजेंद्र बंसल -	119
भगवती प्रसाद सराफ-	107
हेमेश सिंह -	089
ललित कुमार पोद्दार-	076
कमल कुमार सिंघानिया-	071
विश्वनाथ जाजोदिया-	063
ज्योति बजाज-	054

स्वागत के लिए मुस्तैद ट्रस्टी

ट्रस्टी चेयरमैन रतन जालान, ट्रस्टी पुनीत पोद्दार, सचिव प्रदीप राजगढ़िया, दीपक पोद्दार आदि सदस्यों के स्वागत को मुस्तैद रहे। वोटर जैसे बंधु पहुंचते, गर्मजोशी से सभी का स्वागत किया जा रहा था। प्रत्याशी अपने पक्ष में प्रत्यक्ष और अप्रत्यक्ष रूप से मतदान करने की अपील कर रहे थे।

बुलंद करते रहे। गो माता की सेवा में उनका जीवन समर्पित रहेगा। गोशाला न्यास के दो आजीवन सदस्यों ने भी चुनाव और मतदान में दिलचस्पी नहीं दिखायी। मतदान स्थल पहुंचे ही नहीं।

## झारखंड में 18 अप्रैल से बढ़ेगी चुनावी तपिशा पहले चरण की चार सीटों के लिए शुरू होगा नामांकन

विशेष संवाददाता। रांची



झारखंड में 18 अप्रैल से चुनावी तपिशा बढ़ेगी। 13 मई को झारखंड में पहले चरण की वोटिंग होगी है। इसके लिए 18 अप्रैल से नामांकन प्रक्रिया शुरू होगी। 13 मई को पहले चरण में सिंहभूम, खुंटी, लोहरदगा और पलामू सीट के लिए मतदान होगा। इसके लिए 18 अप्रैल को अधिसूचना जारी होगी और उसी दिन से नामांकन शुरू हो जाएगा। नामांकन दाखिल करने की अंतिम तिथि 25 अप्रैल है। नामांकन पत्रों की जांच 26 अप्रैल को होगी, जबकि नामांकन वापसी की अंतिम तिथि 29 अप्रैल है।

चारों सीटों के लिए एनडीए व इंडिया के प्रत्याशी मैदान में : झारखंड में पहले चरण में जिन चार सीटों पर मतदान होगा है, उसके लिए

## कांग्रेस ने जारी की 10 उम्मीदवारों की सूची दिल्ली में कन्हैया कुमार देंगे मनोज तिवारी को टक्कर

रांची। लोकसभा 2024 के मद्देनजर कांग्रेस ने रविवार को भी झारखंड के प्रत्याशियों की घोषणा नहीं की। बताया गया है कि संभवतः झारखंड के बचे प्रत्याशियों लिस्ट रामनवमी के बाद जारी हो सकती है। झारखंड के प्रत्याशियों का इंजागर लंबा होता जा रहा है। वहीं, कांग्रेस ने तीन राज्यों के 10 प्रत्याशियों के नामों का ऐलान किया है। कांग्रेस ने कन्हैया कुमार को उत्तर पूर्वी दिल्ली से टिकट दिया है। कन्हैया भाजपा के प्रत्याशी मनोज तिवारी को

चुनौती देंगे। पार्टी ने दिल्ली की तीन, पंजाब की छह और यूपी की एक सीट के लिए उम्मीदवार की घोषणा की है। वहीं दिल्ली की चांदनी चौक सीट से जेपी अग्रवाल और उत्तर पश्चिम दिल्ली से उदित राज को टिकट दिया गया है। कांग्रेस ने पंजाब के पटियाला से धर्मवीर गांधी, संगरूर से सुखपाल सिंह खेरा, अमृतसर से गुरजीत औजला, जालंधर से पंजाब के पूर्व मुख्यमंत्री चरणजीत सिंह चन्नी और इलाहाबाद से उज्जवल रेवती रमन सिंह को टिकट दिया है।

## दबंगई बीते वर्ष भी जिला बदर करने का तैयार हुआ था प्रस्ताव, पर आका ने बचा लिया था पुलिस की नजरों में हिस्ट्री शीटर है विक्की, सफेदपोशों का भी संरक्षण

विनीत आभा उपाध्याय। रांची

कांके में लोगों की नाक में दम कर रखे सबसे बड़े भूमिफिया विक्की जायसवाल के कारनामों की फेहरिस्त लंबी है। अंचल कार्यालय से लेकर थाना तक उसके नाम की तुली बोलती है। पुलिस-प्रशासन की नजरों में विक्की जायसवाल छेड़ा हुआ बदमाश और पुराना हिस्ट्री शीटर है। जब एक के बाद एक उसके नाम की शिकायतों की फाइल मोटी होने लगी, तो जिला प्रशासन ने उसे रांची से बाहर खदेड़ने (जिला बदर करने) की तैयारी की है। हालांकि पिछले वर्ष भी उसके खिलाफ जिला प्रशासन ने जिला बदर का प्रस्ताव तैयार किया था, लेकिन प्रस्ताव जाते ही उसे भनक लग गयी और वह अपने आका की शरण में नतमस्तक हो गया। इसके बाद जैसे-तैसे जिला बदर की कार्रवाई रुकी। जिला बदर की कार्रवाई रुकने के बाद विक्की कुछ दिनों तक शांत रहा, लेकिन उसके बाद फिर उसने अपना पुराना रंग दिखाना शुरू कर दिया। किसी की भी बाउंड्री तोड़ कर जमीन कब्जाने, जमीन मालिकों पर औने-पौने दाम पर जमान बचने के लिए दबाव बनाना शुरू कर दिया।

तरह-तरह के हथकंडे अपना रहा है विक्की



पुख्ता जानकारी है कि जायसवाल और जैन के बीच करोड़ों का लेनदेन हुआ है।

लोगों की जमीन कब्जाने और औने-पौने दाम पर बचने के लिए तरह-तरह के हथकंडे अपना शुरू कर दिया है विक्की ने। लोग बताते हैं कि विक्की को रांची के कुछ बड़े व्यवसायियों और सफेदपोशों का संरक्षण प्राप्त है, जिनके दम पर वह सबको मैनेज रखता है। पुलिस-प्रशासन उन व्यवसायियों पर भी नजर रख रहा है, जो विक्की का साथ दे रहे हैं। प्रशासन की नजर किसी विक्रम जैन नामक व्यवसायी पर भी है। पुलिस-प्रशासन के पास इस बात की भी पुख्ता जानकारी है कि जायसवाल और जैन के बीच करोड़ों का लेनदेन हुआ है।

जिला बदर की कार्रवाई के डर से कुछ दिन तक रहा शांत, फिर लौट आया है अपने पुराने रंग में विक्की का दबंगई से जमीन हड़प लेने का खेल फिर से बदस्तूर है जारी, ऊपर से मिल रहा संरक्षण

प्रशासन पता लगा रहा-जमीन में कहां-कहां निवेश हुआ

प्रशासन को जानकारी मिली है कि विक्की ने जमीन के गोरखधंधे में जैन से कहां-कहां निवेश कराया है। प्रशासन इसका भी पता लगा रहा है, ताकि उसके मददगारों भी चिह्नित कर आगे की कार्रवाई की जा सके। प्रशासन को विक्की जायसवाल के कारनामों की जानकारी देनेवालों ने बताया कि जैन के साथ मिलकर उसने किस-किस जमीन पर इन्वेस्ट किया है। बताया है कि उसने अब तक जितनी जमीन की खरीद-बिक्री की है, उसकी बारीकी से जांच करने पर एक बड़े सिंडिकेट का खुलासा हो सकता है, क्योंकि इस सिंडिकेट में अंचल के छोटे-कर्मचारी से लेकर बड़े पदाधिकारी तक शामिल हैं।

## एशो हे वैशाख एशो एशो ...



बांग्ला नववर्ष के स्वागत में गीत-नृत्य पर पर झूमे बंग भाषी

रांची। बंगभाषियों ने रविवार को पोड़ला बैशाख पर नये साल का स्वागत किया। मौके पर मेल-मिलाप और नव वर्ष की बधाई देने का सिलसिला देर रात तक चला। यूनिवर्स क्लब में आयोजित मेले में नृत्य-गीत से क्लब सांझ ढलने के बाद से ही गुलजार रहा। मेले के अंतिम दिन सात बजे दीप प्रज्वलन से कार्यक्रम की शुरुआत हुई, सह सम्पादित गौतम भट्टाचार्य, सराट चौधरी, सचिव सैतांक सेन, सह सचिव मानस मुखर्जी, भास्कर गुप्त और राम चटर्जी ने दीप प्रज्वलित किया। सैतांक ने सभी का स्वागत-अभिनंदन किया। इसके बाद सांस्कृतिक कार्यक्रम की शुरुआत समूह

गीत एशो हे वैशाख एशो एशो... से हुई। साथ ही ओड उज्वल दिन माशो स्वपने रंगीन... जैसे गीत पर समूह नृत्य प्रस्तुत कर कलाकारों ने मन मोह लिया। बाल कलाकार शैव मुखर्जी, कौशिक, पपिया, रूप, संभदाय, तृषा, सुमेधा ने नृत्य प्रस्तुत कर वाहवाही लूटी। रवींद्र संगीत और लोक गीत पेश कर कलाकारों ने समां बांधे रखा। मंच चालन सुपर्णा चटर्जी और धन्यवाद ज्ञापन विश्वजीत भट्टाचार्य ने किया। इससे पूर्व दिनभर लगाये गये मेले में भारी भीड़ रही। नव वर्ष के मेला में परिधानों और अलंकारों सहित खाने-पीने के 27 स्टॉलों पर लोगों का तांता लगा रहा।



**ओह... जहां-तहां बेतरतीब लटक-झूल रहे तार**

**ये तारों का खतरनाक जंजाल... शहर की खूबसूरती पर बढ़ा**

शहर के किसी भी हिस्से में आप चले जाएं... आपको बिजली के खंभों पर बेतरतीब तरीके से लटकते-झूलते तारों का जंजाल नजर आ जाएगा, जैसे-तैसे लटकते-झूलते ये तार न सिर्फ खतरनाक हैं, बल्कि जानलेवा भी साबित हो सकते हैं. आंधी-तूफान या तेज हवा के झोंकों से ये तार या तो सड़कों पर गिर जाते हैं या कुछ इस तरह से झूलते हैं कि आप उसकी चपेट में आकर जखमी भी हो सकते हैं. शहर की मुख्य सड़कें या गली मुहल्लों की सड़कों के बिजली के खंभों पर टेलीफोन कंपनियों ने इंटरनेट कनेक्शन देने के लिए तार लटका रखे हैं, तो वही केबल ऑपरैटरों ने भी कनेक्शन के केबल लटका रखे हैं. इन केबल में बिजली तारों के सटने आग लगती है, तो कभी तार सड़क पर गिर जाते हैं, जिससे दुर्घटना होती रहती है. शहर की खूबसूरती पर भी ये तार बढ़ा लगा रहे हैं.



मेन रोड में रोड डिवाइडर झूलते केबल और तार. पास के ही बिजली के खंभों पर मकड़ों की जाल की तरह गुथ्यम-गुथ्या तार.



फोटो - तैयब रसीम जावेद



डॉ कमिल बुल्के पथ (पुरुलिया रोड) में डिवाइडर और बिजली के खंभों को लपेटे तार और केबल के छल्ले.



**एमडी रोड में बजरंगबली पताका का वितरण आज**

रांची। युवा रांची महानगर रामनवमी पूजा समिति के तत्वावधान में सोमवार को शाम पांच बजे अलबर्ट एक्का चौक के पास समिति के मंच से महावीरी पताका का वितरण किया जाएगा. यह जानकारी देते हुए समिति के अध्यक्ष नंद किशोर सिंह चंदेल ने बताया कि समिति का यह प्रयास होगा कि रामनवमी के अवसर पर नगर के हर घर में पवन पुत्र हनुमान का पताका लहराता हुआ दिखे. उन्होंने श्रद्धालुओं से अपील की है कि वे समिति के अलबर्ट एक्का चौक के समीप मंच के पास आकर महावीरी ध्वज अवश्य ही प्राप्त कर लें.

**बाल झांकी प्रतियोगिता का आयोजन 16 अप्रैल को**

रांची। अपर बाजार रांची के मारवाड़ी टोले की धार्मिक संस्था सूरज संगम के तत्वावधान में 16 अप्रैल को बाल झांकी प्रतियोगिता का आयोजन किया जाएगा. यह जानकारी सूरज संगम के अध्यक्ष राजेश कुमार गुप्ता ने दी है. उन्होंने बताया कि सभी बाल झांकियों को पुरस्कार दिया जाएगा. इसके साथ ही जो बच्चा या बच्ची महाष्टमी की झांकी में शानदार अस्त्र शस्त्र का प्रदर्शन करेगा, उन्हें विशेष पुरस्कार दिया जाएगा. पूरे परिसर में विद्युत से सजावट की जाएगी और अयोध्या राममंदिर की झांकी प्रस्तुत की जाएगी. अखिल पाल, पंकज वर्मा आदि झांकी बना रहे हैं. सूरज संगम के मंत्री संतोष कुमार गुप्ता ने कहा कि पूरे परिसर में झंडा से सजावट की जा रही है.

**बेलवरण अनुष्ठान के साथ किया गया जगतजननी मां दुर्गा का आह्वान आज खुलेंगे दुर्गा पूजा पंडालों के पट**

संवाददाता। रांची

वार्षिक नवरात्र की महासप्तमी पर सोमवार को शहर के विभिन्न चैती दुर्गा पूजा पंडालों के पट खुल जाएंगे. रविवार को सूर्यास्त के बाद बेलवरण आदि अनुष्ठान किया गया. अनुष्ठान के क्रम में मां दुर्गा और भगवान शंकर के प्रतीक बेल वृक्ष की षोडशोपचार विधि से पूजा की गयी. पंच देवता पूजा और कई अन्य धार्मिक विधान के बाद पूजा स्थल पर कोला बाऊ की स्थापना की गयी. अब महासप्तमी में सुबह नव पत्रिका प्रवेश, वेदी पूजन, प्रतिमा प्राण प्रतिष्ठा, महास्नान, पूजा, पुण्यांजलि के साथ आम भक्तों के लिए पंडाल का पट खोल दिया जायेगा.

**डोरंडा काली मंदिर रोड में आभा बिखेरींगी मां:** काली मंदिर रोड, डोरंडा में रविवार को दिन के नौ बजे से षष्ठी पूजा की गयी. इसके बाद बेलवरण अनुष्ठान के क्रम में शाम चार बजे जलयात्रा निकाली गयी. इसमें शामिल श्रद्धालु भवानी पताका के साथ कोलाबोऊ लेकर ढाक बाजा और शंखनाद करते हुए स्थानीय बटम तालाब आये. यहां मंत्रोच्चार के बीच कोलाबोऊ का स्नान कराया गया. कलशों में अभिमंत्रित जल भरा गया. विशेष पूजा अर्चना कर आरती उतारी गयी.



भुतहा तालाब के पूजा पंडाल का उद्घाटन आज

श्रीचैती दुर्गा पूजा महासमिति, भुतहा तालाब के पूजा प्रांगण में रविवार को सुबह षष्ठी पूजन के बाद सांझ ढलते बेलवरण अनुष्ठान संपन्न हुआ. सोमवार को सुबह 7:35 बजे सर्वदेव पूजन और माता की प्राण प्रतिष्ठा की जायेगी. इसी के साथ दिन के साढ़े नौ बजे पूजा पंडाल का पट आम भक्तों के लिए खोल दिया जायेगा. मुख्य संरक्षक उदय साहू ने बताया कि उद्घाटन के लिए पदाधिकारियों को आमंत्रित किया गया है. उन्होंने बताया कि मंगलवार को महाष्टमी पूजन, संधि बलि, पुण्यांजलि और नव कन्या पूजन किया जायेगा. 501 किलो लड्डू का भाग मां को लगेगा. भजन मंडली के साथ रात आठ बजे शोभायात्रा निकाली जायेगी. इसमें शामिल



श्रद्धालु प्राचीन हनुमान मंदिर, महावीर चौक आयेगे. बुधवार को दिन के नौ बजे नवमी पूजा की जायेगी. दोपहर बाद रामनवमी शोभायात्रा में महासमिति के सदस्य श्रीमहावीर मंडल के पदाधिकारियों के साथ शामिल होंगे. उन्होंने बताया कि 18 अप्रैल को दिन के दस बजे से भंडारा चलेगा. दोपहर बाद विसर्जन शोभायात्रा निकाली जायेगी. अध्यक्ष राजकुमार गुप्ता, महामंत्री शंकर दुबे, कोषाध्यक्ष गोपाल पारीक, संजय सिंह लल्लू, प्रवक्ता नमन भारतीय आदि इसके सफल आयोजन में योगदान दे रहे हैं. इसके अलावा चुटिया सहित शहर के विभिन्न इलाकों में भी पूजा पंडालों के पट आम भक्तों के लिए खोल दिए जायेंगे.

इसके बाद सभी पूजा स्थल लौटे. साथ लाये गये पवित्र जल से भरे कलश पूजा प्रांगण में स्थापित किये गये. आचार्य अंकित पाठक और पंडित मनोज वैद्य ने पूजन-अनुष्ठान संपन्न कराया. देवाशेष दत्ता और उनकी पत्नी तान्या दत्ता ने इसमें

यजमान के रूप में हिस्सा लिया. अब सोमवार को दिन के नौ बजे से सप्तमी पूजा और नव पत्रिका प्रवेश गये. आचार्य अंकित पाठक और भक्तों के लिए खोल दिया जायेगा. श्रद्धालु आरती उतार मां को पुण्यांजलि अर्पित करेंगे. मनोज वर्मा, प्रकाश वर्मा, राकेश पाल, महेश विजय, मुकेश गुप्ता, प्रमोद चौधरी, अरुण गुप्ता, बबलू, हिमांशु, शेखर दास, विनय गुप्ता, संजीव विजय, राजकुमार पाल, दीपक राम, योगेश्वर दूबे, लड्डू प्रसाद, डिंपल नाग, गणेश प्रसाद, मनोष कुमार,

**न्यूज अपडेट**

**डोरंडा के अंबेडकर चौक पर लगा सेवा शिविर**



रांची। रांची भारत रत्न डॉ. भीमराव अंबेडकर की 134वीं जयंती के अवसर पर स्व. नंदन राम की स्मृति में उनके पुत्र सोनू दास एवं उनके परिवार के सदस्यों द्वारा डोरंडा अंबेडकर चौक के समीप सेवा शिविर लगाया गया। मौके पर नंदन राम की पत्नी शकुंतला देवी ने बाबा साहब के चित्र पर पुण्यांजलि अर्पित कर शिविर का उद्घाटन किया. शिविर में लोगों के लिए कोल्ड ड्रिंक, लस्सी एवं बच्चों के बीच पेन, पेंसिल एवं स्टेनशरी का वितरण किया गया. कैप में सुनील दास (सोनी), निक्कु, सनी, प्रमोदी मुंडा, सोमिया लिंडा, उमेश लोहरा, महल लोहरा, पुष्प वर्मा, संजय राम, दीपू राम, जगदीश राम, दीपक राम, अनिल राम, शकुन देवी, सावित्री देवी, बेबी देवी, रिद्धि कुमारी, सिद्धि कुमारी आदि मौजूद थे.

**आठवां गुरुमत समागम 27 और 28 अप्रैल को**



रांची। गुरुद्वारा श्री गुरुनानक सत्संग सभा द्वारा संचालित गुरु नानक सेवक जत्था द्वारा दो दिवसीय आठवां गुरुमत समागम 27 एवं 28 अप्रैल को कृष्णा नगर कॉलोनी स्थित गुरुद्वारा श्री गुरुनानक सत्संग सभा में आयोजित किया जायेगा. समागम की तैयारियों को अंतिम रूप देने के लिए गुरु नानक सेवक जत्था द्वारा रविवार को गुरुनानक भवन परिसर में दोपहर एक बजे एक विशेष बैठक बुलाई गई. सूरज झंडई की अध्यक्षता में हुई बैठक में सर्वसम्मति से बनी रूपरेखा के अनुसार समागम की शुरुआत 26 अप्रैल को सुबह 5:00 बजे से 8:00 बजे तक नगर कीर्तन से होगी. नगर कीर्तन गुरुद्वारा साहिब के दर्शन दिउड़ी गेट से आरंभ होकर कृष्णा नगर कॉलोनी की गलियों में भ्रमण के बाद दर्शन दिउड़ी गेट पहुंचकर विस्तारित हो जाए.

**एसआर डीएवी पुंदाग में याद किये गये बाबा साहब बीआर अंबेडकर**

संवाददाता। रांची

एसआर डीएवी पब्लिक स्कूल, पुंदाग में संविधान निर्माता बाबा साहब भीमराव अंबेडकर की जयंती मनाई गई. इस अवसर पर उनके चित्र पर पुण्यांजलि अर्पित कर स्कूल के प्राचार्य ने भाव-भीनी श्रद्धांजलि दी. प्राचार्य एसके मिश्र ने कहा कि हम सब भारतवासी बाबा साहब के त्रुष्टी रहेंगे, क्योंकि उन्होंने विश्व के सबसे बड़े गणतंत्र के लिए विश्व का सर्वश्रेष्ठ संविधान तैयार किया है.



उन्होंने के प्रयासों से भारत में जातिगत भेदभाव लगभग मिट गया है और सभी को समानता का अधिकार मिला है. बाबासाहब का मानना था कि सामाजिक समरसता के बिना भारत का विकास असंभव है.

**नाटक 'राज रक्त' का मंचन**

संवाददाता। रांची

रांची के आर्जे हाउस में नाटक राज रक्त का मंचन किया गया. नाट्य संस्था मैट्रिक्स (स्टेप फॉर ड्युमनीटी), भारत सरकार के संस्कृति मंत्रालय एवं झारखंड सरकार के कला संस्कृति विभाग के संयुक्त तत्वावधान में कार्यक्रम का आयोजन किया गया. इस तीन दिवसीय नाट्य महोत्सव (नट रंग -3) का समापन नाटक राज रक्त के मंचन से हुआ. नाटक राज रक्त एक पॉलिटिकल ड्रामा है, जिसमें यह दिखाया गया कि राज्य के कई उच्च पद के लोग एक साथ मिलकर राजा को गद्दी से हटाना चाहते हैं, पर उन्हें कोई रास्ता नहीं



नजर आता. कहानी में एक मोड़ ऐसा आता है, जहां राजा अपनी प्रजा की भलाई के कुछ ठोस कदम उठाता है. इस नाटक में सोनू सोनार, शिवांग चौबे, शंकर पाठक, अंकिता केरेकेट्टा, शर्मिष्ठा शर्मा, अंकित कुमार, शाश्वत चौधरी, किरणमय महतो, सनी देवगम, सुजल पासवान, श्वेता, सुशान्त सरिन और आकांक्षा ने कमाल का अभिनय किया है.

**मां के छठे स्वरूप कात्यायनी की हुई पूजा**

संवाददाता। रांची

चैत्र नवरात्र के छठे दिन रविवार को मां के कात्यायनी स्वरूप की पूजा हुई. श्रद्धालु पूजा-पाठ कर मां की भक्ति में लीन रहे. देवी मंदिरों में सुबह से देर शाम तक दर्शनार्थियों का तांता लगा रहा. साथ ही विभिन्न मंदिरों में आयोजित नवरात्र उत्सव में भी बड़ी संख्या में श्रद्धालुओं ने अपनी भागीदारी निभायी. राधाकृष्ण मंदिर, कृष्णानगर कॉलोनी में सुबह पंडित जानदेव मिश्रा संग विधि-विधान से पूजा-अर्चना की गयी. इसके बाद चंद्रभानु तलेजा के सान्निध्य में बड़ी संख्या में श्रद्धालुओं ने सस्वर पाठ कर



वातावरण को दुर्गामय बना दिया. दिन के दस बजे प्रसाद वितरण के साथ कार्यक्रम संपन्न हुआ. यज्ञ बाबा आश्रम में पूजा-पाठ के साथ मां की चार प्रहर आरती उतारी गयी. प्राचीन राम मंदिर, चुटिया में 31 यजमानों ने सामूहिक रूप से पूजा-अर्चना की. इनके बाद पांच ब्राह्मण शाम चार बजे तक सस्वर पाठ करते रहे. शाम सात बजे आरती और प्रसाद वितरण के बाद भजन कार्यक्रम शुरू हुआ. जो देर रात तक चला. इसके आलावा रातू रोड स्थित दुर्गा मंदिर, हरमू रोड, अरगोड़ा, अशोकनगर, डोरंडा, हिन्दू, कांटाटोली, बूटी, बरियातू और कांके रोड स्थित देवी मंदिरों में भी नवरात्र पर पूजा-पाठ का सिलसिला सुबह से देर शाम तक चला.

**भक्ति-शौर्य का उत्सव झांकियों में साकार होगी देवी-देवताओं के दिव्य स्वरूप की परिकल्पना**

**महाष्टमी कल, होगी शृंगार की रात, धरा पर उतरेगा स्वर्ग**

संवाददाता। रांची

वार्षिक नवरात्र की महाष्टमी मंगलवार को है. यह सुखद संयोग है कि अंतिम मंगलवारी जुलूस भी इसी रात निकलेगा. रांची नगर की यह ऐतिहासिक महाष्टमी की रात शृंगार की रात होगी. सांझ ढलते पूरा शहर जगमग लाइटों से जगमगायेगा. विशेषकर महावीर चौक में तो तीर्थ ही प्रकट हो जाता है. विभिन्न शृंगार समितियों द्वारा निकाली गयी देवी-देवताओं की मनोहारी झांकियों से ऐसा प्रतीत होगा, मानो धरा पर स्वर्ग उतर आया हो. कहीं विविध रूप धर बच्चे धमाल मचायेगे तो कहीं पौराणिक प्रसंगों को जीवंत करती छोटी-बड़ी

**खास बातें**

- मन मोहेंगी निकाली गयी भव्य जीवंत झांकियां
- अंतिम मंगलवारी जुलूस की भी रहेगी धूम



झांकी प्रतियोगिता की भी रहेगी धूम

महाष्टमी पर मंगलवार को झांकी प्रतियोगिता की भी धूम रहेगी। शृंगार समिति महावीर चौक, महानगर श्रीरामनवमी पूजा समिति, संकट मोचन हनुमान मंदिर, मेन रोड और राम बानर सेना की ओर से अलबर्ट एक्का चौक पर प्रतियोगिता का खास आयोजन होगा. निर्णायक समिति के अजय वर्मा, शृंगार समिति, महावीर चौक के अध्यक्ष सागर वर्मा, संयोजक रिकू वर्मा, शंकर सिन्हा, मंत्री मयंक गिरि, प्रवक्ता विदुल वर्मा तैयारी में लगे हैं.

**यहां से निकलेगी झांकियां**

श्रीशृंगार समिति पंच मंदिर, हरमू, शिव परिवार, किशोरगंज, श्रीराम शृंगार समिति, गाड़ीखाना, महावीर शृंगार समिति कार्ट सराय रोड, बिहार युवक संघ, जालान रोड, नवकला मंदिर, थंडप्रखना, आदर्श महावीर मंदिर, नीचे गुदड़ी, महावीर मंडल, कांके ब्लॉक चौक, श्रीराम सेना सीएमपीडीआई कांके रोड, महावीर मंडल इंद्रपुरी, महावीर मंडल, नायक चौक पिस्का मोड़, आनंद नगर मधुकम आदि से मनोहारी झांकियां निकाली जायेगी. इसकी तैयारी जोर-शोर से की जा रही है.

**मारवाड़ी युवा मंच का शपथ ग्रहण समारोह**

संवाददाता। रांची

मारवाड़ी युवा मंच की रांची शाखा के तत्वावधान में रविवार को अग्रसेन भवन में सत्र 2024-2025 के लिए शपथ ग्रहण समारोह का आयोजन किया गया. कार्यक्रम का उद्घाटन मुख्य अतिथि सांसद संजय सेठ, विशेष अतिथि पूर्व उपमहापौर संजीव विजयवर्गीय एवं झारखंड प्रांतीय मारवाड़ी युवा मंच के अध्यक्ष अरुण गुप्ता, झारखंड प्रांत मंडलीय उपाध्यक्ष विनीता सिंघानिया ने दीप प्रज्वलित कर किया. इस अवसर पर सभी अतिथियों को दुपट्टा एवं स्मृति चिह्न के रूप में पौधा देकर सम्मानित किया गया. इस समारोह में आशीष अग्रवाल को अध्यक्ष पद की शपथ दिलाई गयी, वहीं सोनित अग्रवाल को सचिव एवं



स्पर्श चौधरी को कोषाध्यक्ष पद की शपथ दिलाई गयी. नीरज अग्रवाल, उमंग सुल्तानिया, विकास अग्रवाल को उपाध्यक्ष पद की एवं अभिषेक जालान और निजुंज पोद्दार को सह सचिव पद की शपथ दिलाई गयी. इसके साथ ही 16 अन्य सदस्यों को नई कार्यकारिणी के रूप में शपथ दिलाई गयी. कार्यक्रम में मुख्य अतिथि सांसद श्री संजय सेठ ने नई टीम को दुपट्टा पहना कर बधाई दी. कार्यक्रम में मौजूद पूर्व उपमहापौर संजीव विजयवर्गीय एवं प्रांतीय अध्यक्ष अरुण गुप्ता ने अपने कई अनुभवों को साझा किये. रांची जिला मारवाड़ी सम्मेलन के अध्यक्ष ललित कुमार पोद्दार, महामंत्री विनोद कुमार जैन, कोषाध्यक्ष कमलेश संचेती, संयुक्त महामंत्री सह प्रवक्ता संजय सराफ ने रांची मारवाड़ी युवा मंच की नयी ऊर्जावान युवा टीम को बहुत-बहुत बधाई एवं शुभकामनाएं दीं. शपथ ग्रहण समारोह का संचालन मुख्य रूप से सुभाष पटवारी ने किया.





## विरोधाभासी विकास कथा

एक तरफ विकास की तेज रफ्तार की चर्चा, दूसरी ओर उजागर होने वाले आंकड़ों के बीच का अंतर हकीकत की कथाओं का सार प्रस्तुत करता है. आमतौर पर दुनिया में अनेक अर्थशास्त्री भारतीय आंकड़ों को ले कर संशय व्यक्त करते रहे हैं, जिसे नाए भारत की विकास कथा के प्रति विदेशी नजरिया बता कर खारिज किया जाता रहा है. ताजा आंकड़ों के अनुसार भारत में घरेलू कर्ज जीडीपी के 40 प्रतिशत से भी ज्यादा हो गया है. यह नया रिकॉर्ड है. साथ ही यह अनुमान लगाया गया है कि आम घरों की बचत का स्तर जीडीपी के पांच प्रतिशत से भी नीचे चला गया है. भारत के भी कुछ अर्थशास्त्री दबे जुबान से ही सही, इन सवालों को उठाने लगे हैं. चुनाव के माहौल में ऐसे तथ्यों का अपना राजनीतिक संदेश होता है. भारत के शेरय बाजार का मूल्य इसी सप्ताह चार लाख करोड़ रूपए को पार कर गया. यह नया रिकॉर्ड है. यह खबर अखबारों में प्रमुखता से छपी और यह खबर भी छपी कि भारत में घरेलू कर्ज जीडीपी के 40 प्रतिशत से भी ज्यादा हो गया है. साथ ही यह अनुमान लगाया गया है कि आम घरों की बचत का स्तर जीडीपी के पांच प्रतिशत से भी नीचे चला गया है. इसे आम घरों की बढ़ती वित्तीय बढहाली का सूचक माना गया है. इसके पहले पिछले सितंबर में भारतीय रिजर्व बैंक ने बताया था कि 2022-23 में घरेलू बचत 5.1 प्रतिशत तक गिर गई है, 47 साल का सबसे निचला स्तर है. नए आंकड़े और अनुमान वित्तीय सेवा देने वाली प्रमुख कंपनी

**दरअसल, शेयर बाजार के रुझान का भी बारीक विश्लेषण करें, तो वहां कुछ असहज करने वाले तथ्य देखने को मिलेंगे. वहां दिख रही खुशाहली मोटे तौर पर 30 बड़ी कंपनियों के शेयरों के भाव में तेज उछाल का परिणाम है. हालांकि अर्थव्यवस्था में लगातार बढ़ते वित्तीयकरण का कुछ लाभ मझौली कंपनियों को भी मिला है, लेकिन बड़ी कंपनियों के मूल्य में हुई वृद्धि की तुलना में यह लाभ बहुत छोटा है. यह भी अवश्य ध्यान में रखा जाना चाहिए कि वित्तीय बाजारों में दिख रही चमक का कोई लाभ उत्पादन एवं वितरण से जुड़ी जमीनी अर्थव्यवस्था को नहीं मिल रहा है. नतीजतन आम तौर पर सामान्य लोगों की वास्तविक आमदनी और उपभोग में गिरावट आई है. अब विचारणीय है कि क्या यह उचित दिशा है? नरेंद्र मोदी सरकार ने अपनी आर्थिक नीतियों और बजट के जरिए इस आर्थिक स्वरूप को बल प्रदान किया है. इसका नतीजा यह है कि देश के सबसे धनी तबकों और कॉर्पोरेट सेक्टर का उसे पूरा समर्थन हासिल है, जो 'भारत उदय' का नैरेटिव बनाने में सहायक बना है. जबकि इस चमक के नीचे गहराते अंधकार के सवाल पर परदा पड़ा हुआ है. इसी तरह भारत के कार्यालय वर्कफोर्स के समक्ष भारतीय की संघर्ष खड़ा करता है. सीएमपीआई ने हाल ही में इस पर जो तथ्य उजागर किए हैं वह बेहद खतरनाक संकेत है.**

### सुभाषित

धारणाद्धर्ममित्याह: धर्मो धारयत प्रजा:।

यस्याद्धारणामयुक्तं स धर्म इति निश्चय: ॥

'धर्म' शब्द की उत्पत्ति 'धारण' शब्द से हुई है. अर्थात् जिसे धारण किया जा सके वही धर्म है. यह धर्म ही है, जिसने समाज को धारण किया हुआ है. अत: यदि किसी वस्तु में धारण करने की क्षमता है तो निस्सन्देह वह धर्म है.

## भारत में धनतंत्र के बोझ से बेहाल लोकतंत्र

यदि आपने भी देखा हो फेसबुक पर चक्कर लगाते उस संदेश को, जिसमें आगाह किया गया है कि 4 जून तक यानी आम-चुनाव के परिणाम आने तक, पचास हजार की नकदी करण घूमने से बचे अन्यथा सरकारी एजेंसियों द्वारा परेशान किये जाने की आशंका बनी रहेगी. इस चेतावनी का मतलब समझना किसी के लिए भी मुश्किल नहीं होना चाहिए—हर चुनाव के मौके पर इस आशय के समाचार मिलते रहे हैं कि फलां जगह इतना बेहिसाबी पैसा पकड़ा गया, फलां जगह उम्मीदवार मतदाता को पैसा बांटते देखा गया. चुनाव जनतंत्र का उत्सव ही नहीं होता, एक तरह से प्राण भी होता है. जनता की सार्थकता का एक पैमाना यह भी है कि मतदाता कितनी स्वतंत्रता और समझदारी से मतदान के द्वारा अपना प्रतिनिधि चुनता है. चुनाव लड़ने के लिए पैसे की आवश्यकता होती है, यह निर्विवाद है. मतदाता तक पहुंचने के लिए, उस तक अपनी बात पहुंचाने के लिए जरूरी साधन बिना पैसे के नहीं जुट सकते. सवाल यहाँ किन्तै पैस खर्च करने का है. चुनाव आयोग द्वारा लगाए गये अनुमान के आधार पर यह सीमा तय की गयी है कि लोकसभा और विधानसभा का चुनाव लड़ने के लिए उम्मीदवार क्रमशः 75 लाख और 40 लाख रुपये खर्च कर सकता है. व्यवस्था यह भी की गयी है कि मतदान के बाद एक निश्चित अवधि में उम्मीदवारों द्वारा खर्च की गयी राशि के लिए हो निष्पत्ति देना होता है, और यह खर्च तय सीमा से अधिक पाया जाता है तो चुनाव-परिणाम रद्द घोषित हो सकता है. तो क्या हमारे यहाँ 75 अथवा 40 लाख रुपये में चुनाव लड़ा जा सकता है? इस प्रश्न का एक उत्तर तो यह है कि चुनाव खर्च की सीमा सिर्फ उम्मीदवार द्वारा खर्च की गयी राशि के लिए ही निष्पत्ति देना होता है, राजनीतिक दल अपने उम्मीदवार के लिए कितना भी खर्च करने के लिए स्वतंत्र हैं! इसीलिए सभी राजनीतिक दल अपने 'स्टार प्रचारकों' की सूची घोषित करते हैं और उनके द्वारा किया गया खर्च चुनाव-आयोग की जांच के अंतर्गत नहीं आता. यह स्टार प्रचारक चार्टर्ड विमान द्वारा यात्रा करते हैं, लंबे-चौड़े 'रोड शो' करते हैं, लाखों समर्थकों वाली रैलियां करते हैं. यह सारा खर्च राजनीतिक दल करते हैं. इसीलिए इन दलों द्वारा की गई 'उगाही' को लेकर सवाल उठते हैं. पूछा जाता है कि अक्सर सत्तारूढ़ दलों को अधिक बंधा मिलता है, इस बात की जांच क्यों नहीं होती कि सत्तारूढ़ दल या बाकी दल भी, इस चर्चे के बदले में चंदा देने वालों को अनुचित लाभ तो नहीं

### सामयिकी

#### विश्वनाथ सचदेव

मतदाता तक पहुंचने के लिए, उस तक अपनी बात पहुंचाने के लिए जरूरी साधन बिना पैसे के नहीं जुट सकते. सवाल यहाँ किन्तै पैस खर्च करने का है. चुनाव आयोग द्वारा लगाए गये अनुमान के आधार पर यह सीमा तय की गयी है कि लोकसभा और विधानसभा का चुनाव लड़ने के लिए उम्मीदवार क्रमशः 75 लाख और 40 लाख रुपये खर्च कर सकता है. व्यवस्था यह भी की गयी है कि मतदान के बाद एक निश्चित अवधि में उम्मीदवारों द्वारा खर्च की गयी राशि के लिए हो निष्पत्ति देना होता है, और यह खर्च तय सीमा से अधिक पाया जाता है तो चुनाव-परिणाम रद्द घोषित हो सकता है. तो क्या हमारे यहाँ 75 अथवा 40 लाख रुपये में चुनाव लड़ा जा सकता है? इस प्रश्न का एक उत्तर तो यह है कि चुनाव खर्च की सीमा सिर्फ उम्मीदवार द्वारा खर्च की गयी राशि के लिए ही निष्पत्ति देना होता है, राजनीतिक दल अपने उम्मीदवार के लिए कितना भी खर्च करने के लिए स्वतंत्र हैं! इसीलिए सभी राजनीतिक दल अपने 'स्टार प्रचारकों' की सूची घोषित करते हैं और उनके द्वारा किया गया खर्च चुनाव-आयोग की जांच के अंतर्गत नहीं आता. यह स्टार प्रचारक चार्टर्ड विमान द्वारा यात्रा करते हैं, लंबे-चौड़े 'रोड शो' करते हैं, लाखों समर्थकों वाली रैलियां करते हैं. यह सारा खर्च राजनीतिक दल करते हैं. इसीलिए इन दलों द्वारा की गई 'उगाही' को लेकर सवाल उठते हैं. पूछा जाता है कि अक्सर सत्तारूढ़ दलों को अधिक बंधा मिलता है, इस बात की जांच क्यों नहीं होती कि सत्तारूढ़ दल या बाकी दल भी, इस चर्चे के बदले में चंदा देने वालों को अनुचित लाभ तो नहीं

### मीडिया में अन्तर्ग

## चुनावी बांड की गहन जांच जरूरी

पिछले महीने या उसके आसपास, जब से भारतीय स्टेट बैंक को भारत के सर्वोच्च न्यायालय द्वारा राजनीतिक दलों को चुनावी बांड के माध्यम से दान पर जानकारी जारी करने के लिए मजबूर किया गया था, उभरते विवरणों ने विनियामक और नीति-निर्माण में विरोधियों के सबसे बुरे डर की पुष्टि की है. 2018 में भारतीय जनता पार्टी (भाजपा) के नेतृत्व वाली सरकार द्वारा पेश किए जाने से पहले इस योजना के बारे में संस्थान, एक संयुक्त जांच जिसमें द हिंदू भी शामिल थी, ने पाया कि कम से कम 33 कंपनियों को 2016-17 से लेकर एक लाख करोड़ रुपये से अधिक का कुल धना हुआ था. 2022-23 में करीब ₹582 करोड़ का दान दिया गया था, जिसमें से 75% सत्तारूढ़ भाजपा को गया. घाटे में चल रही कंपनियां पर्याप्त धनराशि दान कर रही थीं; लाभ कमाने वाली कंपनियां अपने कुल लाभ से अधिक दान दे रही थीं; कुछ दाता कंपनियां शुद्ध लाभ या प्रत्यक्ष कर पर डेटा रिपोर्ट नहीं कर रही थीं; कुछ नई निर्गमित कंपनियां निर्धारित तीन साल की अवधि (गठन के बाद) से पहले दान कर रही थीं - नियम तोड़ने वाले और फंडिंग के संदिग्ध स्रोतों की सूची काफी बड़ी है. इन दान की प्रकृति

कई प्रश्न उठाती है. क्या घाटे में चल रही ये कंपनियां धन साधन का काम कर रही थीं? क्या वे कंपनियां जिन्होंने लाभ/हानि की सूचना नहीं दी, वे शेल कंपनियां थीं? क्या दाता कंपनियां जिन्होंने महत्वपूर्ण लाभ कमाया - लेकिन काफी लंबी अवधि के लिए कुल प्रत्यक्ष करों का भुगतान नहीं किया - कर चोरी में लगी हुई थीं? ये पहले उठाए गए अन्य प्रश्नों के पूरक हैं - तथ्य यह है कि प्रवर्तन निदेशालय और आयकर विभाग जैसी एजेंसियों द्वारा जांच के तहत कई कंपनियां सत्तारूढ़ पार्टी के लिए महत्वपूर्ण दानकर्ता थीं. यह एक संकेत है कि इन एजेंसियों का उपयोग एक के रूप में किया जा रहा था. प्रतिदान सुनिश्चित करने का क्या मतलब है? भारतीय रिजर्व बैंक और भारतीय चुनाव आयोग के अधिकारी अपनी आशंकाओं पर जोर दे रहे थे कि बांड योजना का उपयोग पैसों लॉन्ड्रिंग और कर चोरी में किया जा सकता है. फिर भी, केंद्रीय वित्त मंत्रालय इस योजना को आगे बढ़ाता रहा. इसके संचालन के साढ़े पांच वर्षों में, चुनावी बांड के माध्यम से राजनीतिक दलों द्वारा हजारों करोड़ रुपये भुनाए गए, जिसमें भाजपा को बड़ा हिस्सा मिला. (द हिंदू)



# संपादकीय

## मटन-मछली और मुगल... 'मसालेदार' चुनाव

भारत एक हिंदू बहुसंख्यक देश है और यहाँ शाकाहार के मुकाबले नॉनवेज खाने वाले भी बहुसंख्यक हैं यानी नॉनवेज खाने वालों की संख्या ज्यादा है. 140 करोड़ की आबादी वाले देश में 57 प्रतिशत पुरुष और 45 फीसदी महिलाएं नॉनवेज खाते हैं. ऐसे में सवाल उठते हैं कि क्या किसी का मछली-मटन खाना राजनीतिक मुद्दा हो सकता है? क्या खाने की आदत से धर्म और ईंसान पहचाना जाएगा? क्या हिंदू सिर्फ शाकाहारी होते हैं और जो नॉनवेज खा लेते हैं वे विधर्मी?

आपने खाने के कई प्रकार सुने होंगे. भारतीय, मैक्सिकन, थाई, इटैलियन और भी कई सारे. लेकिन देश में इस बार चुनाव भी मसालेदार मुगलई हो चुका है. कारण, राहुल गांधी सावन में मटन बनाते नजर आए थे, तो इसके फोटो-वीडियो सोशल मीडिया पर सामने आए थे. वहीं अब नवरात्र के पहले दिन तेजस्वी यादव मछली खाने का वीडियो डालते हैं. ऐसे चुनाव मुगलई तब हो गया, पीएम मोदी ने जम्मू के ऊधमपुर से सावन और नवरात्र में मटन-मछली के वीडियो से मुगल सोच के तहत चिढ़ाने का आरोप बिना नाम लिए लालू परिवार और राहुल गांधी पर लगाया है. अब क्या खाने की आदत से धर्म और ईंसान पहचाना जाएगा? क्या सावन या नवरात्र में नॉनवेज खाकर वीडियो बनाने या पोस्ट करने से दूसरों की भावना को चोट पहुंचती है और क्या सावन-नवरात्र में किसी के नॉनवेज खाने का वीडियो डालने से अल्पसंख्यक वोट वोट दे देते हैं? दरअसल, 2019 से 2021 के बीच हुआ राष्ट्रीय परिवार स्वास्थ्य सर्वेक्षण यह बताता है कि देश के 57.3 प्रतिशत पुरुष और 45.1 प्रतिशत महिलाएं हफ्ते में कम से कम एक बार चिकन, मछली, मीट जैसी नॉनवेज डिश खाते हैं. अब चूँकि प्रधानमंत्री ने बात नवरात्र या सावन में मटन-मछली की उठाई है तो धर्म के आधार पर नॉनवेज का आंकड़ा देखने की भी जरूरत है. ईसाई धर्म में 79 प्रतिशत, मुस्लिम धर्म के 75 फीसदी, 68 प्रतिशत बौद्ध, हिंदू 47 प्रतिशत नॉनवेज खाते हैं.

इन सारे सवालों की शुरुआत सात महीने पहले होती है. देश में श्रावण मास यानी सावन का महीना चल रहा था. लालू यादव के घर पर मटन बना तो राहुल गांधी सीखते नजर आए. राहुल गांधी के मटन बनाना सीखने वाले वीडियो के बाद अब सात महीने बाद जब चैत्र मास की नवरात्र का पहला दिन शुरू हुआ तो तेजस्वी यादव द्वारा एक दिन पहले खाई गई मछली का वीडियो पोस्ट किया जाता है. अब ऐसे में यह चुनावी मुद्दा बन चुका है और इन वीडियो के जरिए चुनाव में मुगल मानसिकता का जिक्र किया जा रहा है. कारण, सावन में मटन बनाने का वीडियो डालने के सात महीने बाद और नवरात्र के दिन मछली का वीडियो पोस्ट करने के चार दिनों बाद बिहार की राजधानी से 1000 किमी दूर ऊधमपुर में मोदी इस मुद्दे पर वोट मांगते नजर आए. पीएम मोदी ने नॉनवेज बनाने और खाने वाले इन वीडियो पर निशाना साधते हुए कहा कि इन्हें लोगों की भावनाओं से

### देश-काल



बृजेन्द्र दुबे

हिंदू-मुसलमान से आगे देखना है या भावनाओं के वश में आकर इसी पर वोट कर देना है. अब अगर भारत के नकशे पर देखें तो गोवा, केरल, तमिलनाडु, ओडिशा, पश्चिम बंगाल, असम, अरुणाचल प्रदेश और आंध्र प्रदेश में 75 फीसदी से 90 प्रतिशत तक लोग हफ्ते में कम से कम एक बार मछली, चिकन या मीट खाते हैं. उत्तर की बात करें तो

खिलवाड़ करने में मजा आता है. पीएम मोदी ने कहा कि जब मुगल आक्रमण करते थे, सत्ता राजा को पराजित करने से संतोष नहीं होता था. जब तक मंदिर तोड़ते नहीं थे, उनको संतोष नहीं होता था. उनको मजा आता था. सावन के महीने में वीडियो दिखाकर मुगल के जमाने की मानसिकता है ना, उसके द्वारा वे चिढ़ाना चाहते हैं. अपना वोट बैंक पक्का करना चाहते हैं. आप किसी चिढ़ाना चाहते हैं? नवरात्र के दिनों में आपका नॉनवेज खाना, इस मंशा से वीडियो दिखाकर लोगों को भावनाओं को चोट पहुंचाकर किसको खुश करने का खेल कर रहे हो?

बता दें कि सियासत में तूट्टीकरण होता आया है. हिंदुओं के वोट के लिए भाजपा और मोदी हमेशा ऐसे मुद्दों की तलाश में रहते हैं. ये लोग कपड़ा देख कर हिंदू-मुसलमान पहचान लेने का दावा पहले से करते नजर आये हैं. लेकिन वाजिब सवाल यह है कि जब देश में इतने सारे बड़े-बड़े मुद्दे हैं, तो मोदी ने उन पर बात न करके नॉनवेज का मुद्दा उठा कर धुवीकरण का पांसा फेंका है. अब यह देश की जनता को तय करना है कि उसे नॉनवेज खाने का मुद्दा बल साबित करना है या भावनाओं के वश में आकर इसी पर वोट कर देना है. अब अगर भारत के नकशे पर देखें तो गोवा, केरल, तमिलनाडु, ओडिशा, पश्चिम बंगाल, असम, अरुणाचल प्रदेश और आंध्र प्रदेश में 75 फीसदी से 90 प्रतिशत तक लोग हफ्ते में कम से कम एक बार मछली, चिकन या मीट खाते हैं. उत्तर की बात करें तो

उत्तर प्रदेश, दिल्ली, बिहार, मध्य प्रदेश, झारखंड में 25 से 50 फीसदी तक लोग हफ्ते में एक बार जरूर नॉनवेज खाते हैं. राजस्थान, हरियाणा, पंजाब, गुजरात, हिमाचल प्रदेश ये राज्य हैं, जहाँ 13 से 20 फीसदी लोग ही नॉनवेज खा रहे हैं. ये आंकड़े इस बात को साफ करते हैं कि देश में नॉनवेज खाने वालों की तादाद कोई कम नहीं है. ऐसे में पीएम मोदी का सावन या नवरात्र में नॉनवेज खाने पर सवाल उठाना यह दिखाता है कि वह आम चुनाव देश के ज्वलंत मुद्दों से भटका कर हिंदू-मुसलमान को तरफ लाने के लिए बेचैन है. क्योंकि उनके पास पिछले 10 सालों की उलथियां बताने के नाम पर बहुत कुछ है नहीं. सियासी पंडितों का यह भी कहना है कि मोदी वोट धुवीकरण जैसे आसान फामूले को अपना कर चुनाव में जीत हासिल करने को बेताब हैं. अब यह देश की जनता को तय करना है कि जहाँ बेरोजगारी और महंगाई विकराल रूप धारण कर चुकी है, वहाँ इन पर बात न करके पीएम मोदी जनता का भावनात्मक दोहन करने पर उत्तर आती है.

अब सियासत की इस मछली फ्राई पर वोट का स्वाद किसको किसको कैसे मिला या मिलेगा, समझिए, कहा जा रहा है कि तेजस्वी ने वीडियो डाल कर मल्लाह वोटरों को संदेश दिया है. लेकिन पीएम मोदी ने मछली और मटन को मुगल सोच से जोड़ने पर बहुसंख्यक वोट भाजपा की तरफ जुड़ा. बात चाहे जो भी हो, वोट के लिए पीएम मोदी का इस स्तर तक उत्तर आना यह साबित करता है कि चुनाव नजदीक आते-आते उनकी बेचैनी बढ़ती जा रही है. उन्हें डर लगने लगा है कि इंडिया गठबंधन कि मजबूती उनकी हॉट्टिक नहीं रोक न दे. नॉनवेज को मुद्दा बनाने में मैनस्ट्रीम मीडिया में जुट गया है. लेकिन इन सबके बीच एक जनता भी है, जिसके हाथ सिर्फ बयानबाजी का कांटो लगा है.

## टारगेट किलिंग' बनाम 'घर में घुसकर मारा'

पिछले हफ्ते ब्रिटिश अखबार 'द गार्डियन' ने अपनी एक पड़ताल में दावा किया कि 2019 के पुलवामा प्रकरण के बाद से भारत ने 2020 से अब तक भारत की खुफिया एजेंसी रॉ ने पाकिस्तान में 20 व्यक्तियों की हत्या की है. इस खबर पर भारतीय सरकार ने दो प्रकार की प्रतिक्रियाएं दी हैं. विदेश मंत्रालय ने इस खबर को गलत बताया और विदेशमंत्री एस जयशंकर के एक पुराने वक्तव्य का हवाला दिया कि 'टारगेट किलिंग' भारत की पॉलिसी नहीं है. आधिकारिक रूप से भारत सरकार ने इस तरह की बातों को

### सियासत

#### प्रमोद जोशी

अमेरिका के नाए राष्ट्रपति पदरूढ़ होंगे. गार्डियन की रिपोर्ट पहली नजर में पाकिस्तानी खुफिया एजेंसियों की सूचना पर आधारित है. इसकी काफी सामग्री रिपोर्ट के तीन लेखकों में से पाकिस्तानी मूल के पत्रकार शाह भी बलोच ने उपलब्ध कराई है. ऐसा पहली बार नहीं हुआ है, जब पश्चिमी मीडिया ने पाकिस्तान सरकार के सूत्रों के आधार पर खबर बनाई हो. गार्डियन, घोषित रूप से भारत में नरेंद्र मोदी के नेतृत्व वाली सरकार के खिलाफ है, वैसे ही जैसे अमेरिका के न्यूयॉर्क टाइम्स और वॉशिंगटन पोस्ट हैं. ऐसे अखबारों में पाकिस्तानी खुफिया एजेंसियों की प्रत्यक्ष या परोक्ष रूप से प्लॉट खबर प्रकाशित हो, तो आश्चर्य नहीं होता. पाकिस्तान की दिलचस्पी पश्चिमी खेमे में अपने लिए हमदर्दी पैदा करने की है. उसकी दिलचस्पी कश्मीर में है, जिसके लिए खालिस्तानी आंदोलन की रणनीति उसने अपनाई है. इसकी बुनियाद सत्तर के दशक में पाकिस्तान में ही पड़ी थी. आंदोलन के पीछे अमेरिका और पाकिस्तान की भूमिका होने का इशारा 2007 में प्रकाशित अपनी पुस्तक 'काओबॉयज़ ऑफ रॉ' में भी रामन ने किया था. जो कैबिनेट सचिवालय में एडवाइजन सेक्रेटरी के पद से रिटायर हुए थे. पुठभूमि 1971 तक जाती है, जब बांग्लादेश का जन्म हुआ नहीं था. बी रामन के अनुसार रिचर्ड निक्सन और याह्या खान ने भारत के पंजाब को तोड़कर नया देश बनाने की योजना तैयार की थी. सिख नेता जगजीत सिंह चौहान को ब्रिटेन भेजा गया, जिसने पुराने सिख होम रुम आंदोलन को खालिस्तान नाम से पुनर्जीवित किया. याह्या खान ने चौहान को पाकिस्तान बुलाया. वे जुल्फिकार

### फरवरी के अंत में भारत और अमेरिका के

अधिकारियों के बीच होमलैंड सिक्वोरिटी डायलॉग शृंखला के तहत बैठक हुई थी. इसके तहत खुफिया जानकारी के लेने-देने के प्रश्न पर भी विचार हुआ था. सवाल है कि एक तरफ दोनों देश वैश्विक स्तर पर सहयोग बढ़ा रहे हैं, वहीं ऐसे मसले भी उठ रहे हैं, जो एक-दूसरे के प्रति अविश्वास पैदा करते हैं.

अली भुट्टो से मिले. अक्टूबर 1971 में वे अमेरिका गए. उन्होंने न्यूयॉर्क टाइम्स में स्वतंत्र सिख राज्य की घोषणा करते हुए एक विज्ञापन दिया. अमेरिकी पत्रकारों और संरा अधिकारियों से भी उनकी मुलाकात हुई. इन बैठकों की व्यवस्था अमेरिकी रक्षा परिषद के तत्कालीन प्रमुख हेनरी किसिंजर ने की थी. पिछले साल सितंबर में कनाडा ने और फिर अमेरिका ने नवंबर के महीने में आरोप लगाया था कि भारतीय एजेंटों ने उनके नागरिकों की हत्या की या हत्या का प्रयास किया. अमेरिका ने भारतीय मूल के एक कारोबारी निखिल गुप्ता के खिलाफ एक अदालत में मुकदमा भी दाख किया है, जो इस वकत चेकोस्लोवाकिया सरकार की हिरासत में है. उसपर आरोप है कि उन्होंने भारत के सरकारी अधिकारी के साथ मिलकर अमेरिका में रह रहे खालिस्तानी नेता गुरपतवंत सिंह पन्नू की हत्या की विफल साजिश की थी. कनाडा का आरोप था कि उनके एक नागरिक हरदीप सिंह निज्जर की हत्या में भारत का हाथ था. फरवरी के अंत में भारत और अमेरिका के अधिकारियों के बीच होमलैंड सिक्वोरिटी डायलॉग शृंखला के तहत बैठक हुई थी. इसके तहत खुफिया जानकारी के लेने-देने के प्रश्न पर भी विचार हुआ था. सवाल है कि एक तरफ दोनों देश वैश्विक स्तर पर सहयोग बढ़ा रहे हैं, वहीं ऐसे मसले भी उठ रहे हैं, जो एक-दूसरे के प्रति अविश्वास पैदा करते हैं. अमेरिका में हुई 11 सितंबर और भारत में हुई 6 नवंबर जैसी घटनाएं बतती हैं कि आपसी अविश्वास के परिणाम घातक होंगे. एक तरफ अमेरिका पन्नू जैसे मसले उठा रहा है, वहीं मुंबई हमले से जुड़े तहवरूर राना के प्रत्यर्पण में देरी हो रही है. भारत में बड़े तबकों की राय बन रही है कि अमेरिका, कनाडा और ब्रिटिश सरकारों ने भारत में आतंकवादी गतिविधियों को संचालित करने वालों को प्रथम और संरक्षण दिया है. इस सिलसिले में टाइटार हनीफ का जिक्र किया जाता है, जिसका प्रत्यर्पण नहीं हो पाया.

## भारतीय राजनीति का कॉस्ट्यूम काल

भारतीय राजनीति में वर्तमान काल 'कॉस्ट्यूम-काल' कहा जा सकता है. राजनीतिक दल एक दूसरे के कपड़ों पर राजनीति कर रहे हैं.

राहुल गांधी ने एक नारा उछाल दिया है. 'सूट-बूट की सरकार'. वे मोदी सरकार को सूट-बूट की सरकार ही कहते हैं कि जो गरीबों की पक्षधर नहीं है और जिसका प्रधान-मंत्री दो करोड़ का सूट पहनता है. ऐसा लगता है, राहुल गांधी ने 30-35 साल पुरानी एक फिल्म (किशन कन्हैया) के गाने में नई जान डाल दी है. गाने का मुखड़ा कुछ इस प्रकार है—सूट-बूट में आया कन्हैया बूट बजाने को, नाए गीत पर नाच नचाने नाए जमाने को. जहाँ क्रिया है, वहाँ प्रतिक्रिया हो कर रहती है. सो मोदी सरकार को सूट-बूट की सरकार को प्रकाश बनाना बताने वाले को भारी पड़ गया. किसी ने कहा 'लूट-पाट की सरकार' से तो सूट-बूट की सरकार ही बेहतर है. कोई बोला, मोदी सरकार भले ही सूट-बूट की सरकार हो पर 'सूट-केस की सरकार' नहीं है. किसी ने राय दी कि मोदी सरकार का तरह 'बूट-ड-आउट' नहीं है. कांग्रेस की तरह 'बूट-ड-आउट' नहीं है. कांग्रेस प्रेसीडेंट ने मेघालय में किसी सभा में एक कीमती जूते पहने हुए थे. लोगों में अंदाज लगाया कि वह लगभग 10 हजार की रही होगी. लोगों ने पूछा, 10 हजार की

### तीर-तुक्का

#### डॉ. सुरेन्द्र वर्मा



जैकेट पहनने वाले को आखिर सूट-बूट पर इतना एतराज क्योंकर होना चाहिए? कोई जवाब नहीं बन पड़ा. सफाई दी गई कि वह जैकेट खरीदी नहीं गए थे. उधारी की थी! क्या आपने कभी किसी किसान को सूट-बूट पहन कर खेती करते देखा है? शायद नहीं, क्योंकि भारत में किसान अधिकतर धोती कुर्ता पहन कर ही खेती करता है. जापान में भी किसान सादा कपड़ों में ही रहते हैं. लेकिन हमारी कुछ महीने पहले ही खबर मिली है कि वहाँ कैंगो में रहने वाले कियोटो साइटो नामक एक व्यक्ति ऐसे किसान हैं जो सूट-बूट पहन कर खेती करते हैं. अपने इस अंदाज से वे दुनिया भर में मशहूर हो गए हैं. उनका कहना है कि वे किसानों के प्रति लोगों की सोच और उनका नजरिया बदलना चाहते हैं. मोदी जी भी तो यही चाहते हैं. मोदी जी के सफाई अधिपान का भी कोई कम असर नहीं हुआ है. आलम यह है कि एक 79 वर्षीय सूट-बूट-बूट-बूट बुजुर्ग अपना जन्म दिन मनाने जब इंडिया गेट पहुंचे तो वहाँ उन्होंने गंदगी का अम्बार देखा. मन ही मन बहुत दुखी हुए. एक ने तो यहाँ तक कह दिया कि मोदी सरकार 'बूट-ड' भले हो कांग्रेस की तरह 'बूट-ड-आउट' नहीं है. कांग्रेस प्रेसीडेंट ने मेघालय में किसी सभा में एक कीमती जूते पहने हुए थे. लोगों में अंदाज लगाया कि वह लगभग 10 हजार की रही होगी. लोगों ने पूछा, 10 हजार की

टहलते आते हैं. उनकी कम्म भले ही थोड़ी शुक् गई हो, लेकिन अपनी कम्म पर हाथ रखे वो यही रोजाना कचरा बीनते देखे जा सकते हैं. अन्य टहलथी इसके गवाह हैं.

### बोधिवृक्ष

सुज्ञ



### विनम्रता

दिलों को जीतने के लिए सबसे बड़ा हथियार है विनम्रता. विनम्रता के बल पर बड़ी से बड़ी ताकत को झुकाया जा सकता. जिसे आप संघर्ष कर के भी झुका नहीं सकते, उसके आगे स्वयं झुक कर उसे झुकाया जा सकता है. विनम्रता में बड़ी शक्ति है. विनम्रता आपके आंतरिक प्रेम की शक्ति से आती है. दूसरों को सहयोग व सहायता का भाव ही आपको विनम्र बनाता है. यह कहना गलत है कि यदि आप विनम्र बनेंगे तो दूसरे आपका अनुचित लाभ उठाएंगे. जबकि यथार्थ स्वरूप में विनम्रता आपमें गजब का धैर्य पैदा करती है. आपमें सोचने समझने की क्षमता का विकास करती है. विनम्र व्यक्तिव का एक प्रचंड आभामंडल होता है. धूर्तों के मनोबल उस आभा से स्वयं परास्त हो जाते हैं. उल्टे जो विनम्र नहीं होते वे आसानी से प्रभावित हो जाते हैं, क्योंकि धूर्त को तो मात्र मीठी बातों से उसका अहं सहलाना भर होता है. अहंकार यहाँ परास्त हो जाता है. किन्तु जहाँ विनम्रता होती है, वहाँ तो सत्य की अथाह शक्ति भी होती है, जो मनोबल प्रदान करती है. विनम्रता के प्रति समर्पित आस्था जरूरी है. मात्र दिखावे की विनम्रता असफल ही होती है. 'पहले विनम्रता से निवेदन करूंगा यदि काम न हुआ तो भूकड़ि टेढ़ी करूंगा' यह चतुरता विनम्रता के प्रति अनास्था है, छिपा हुआ अहं भी है. कार्य पूर्व ही अविश्वास और अहं का मिश्रण असफलता ही न्योतता है. सम्यक विनम्र व्यक्ति, विनम्रता को झुकने के भावार्थ में नहीं लेता. सच्चाई उसका पथप्रदर्शन करती है. निश्चलता उसे दृढ़ व्यक्तिव प्रदान करती है. अहंकार आपसे दूसरों की आलोचना करवाता है. वह आपको आलोचना-प्रतिआलोचना के एक प्रतिरोध जाल में फंसाता है. अहंकार आपकी बुद्धि को कुंठित कर देता है. आपके जिम्मेदार व्यक्तिव को संदेहयुक्त बना देता है. अहंकारी दूसरों की मुश्किलों की मुश्किलें ही होती हैं. अहंकार दूसरी की मुश्किलों को संदेहयुक्त बना देता है और अपनी रालतियों पर हंसता है. अपनी मुश्किलों के लिए सदैव दूसरों को ज़म्बवदार ठहराता है और लोगों से द्वेष रखता है. विनम्रता हृदय को विशाल, स्वच्छ और ईमानदार बनाती है. यह आपको सहज स्वयंभू स्थापित करने के योग्य बनाती है. विनम्रता न केवल दूसरों का दिल जीतने में कामयाब होती है अपितु आपको अपना ही दिल जीतने के योग्य बना देती है. आपके आत्म-गौरव और आत्म-बल में उर्जा का अमरत संचार करती है. आपकी भावनाओं के द्वन्द समाप्त हो जाते हैं, साथ ही व्यक्तित्व और कठिनाइयां स्वतः दूर होती चली जाती हैं. एक मात्र विनम्रता से सन्तुष्टि, प्रेम, और साकारतात्मक आपके व्यक्तिव के स्थायी गुण बन जाते हैं.

# सुकून

## मोटिवेशन

### लॉन्ग लास्टिंग फ्रेंडशिप

आज लगभग हर इंसान अंदर से अकेला है. बीमारी और तनाव बढ़ने की मुख्य वजह है, उसके पास अपना कहने को कोई नहीं है, ऐसे दोस्त नहीं जो उसकी आंखों में झांक कर कहें - मैं हूँ ना, चिंता मत करो. खुशनसीब हैं वे लोग जिनके पास अच्छे और सच्चे दोस्त होते हैं.

दोस्ती मजबूत होने में सालों लग जाते हैं, दोस्ती टूटने में क्षण भर भी नहीं लगता. ऐसा क्यों है कि वर्षों की यारी एक तिनके की तरह टूट जाती है. दोस्ती लॉन्ग लास्टिंग हो, आज इसी पहलू पर गौर फरमाते हैं.



**1 उधारी :** दोस्तों को न उधार देना चाहिए. न उनसे उधार लेना चाहिए. दोस्ती कितनी भी पक्की क्यों न हो, जहां उधारी वाली बात आई, रिश्ते में खटास आनी ही है. भले आपको लगता है कि आप समय पर पैसा लौटा देंगे, तब भी दोस्त से पैसा उधार नहीं लेना चाहिए. आप पैसा न लौटा पाए, तो आप मुंह छुपाने लगते हैं. दोस्त अगर तकादा करता है, तो बुरा लगता है. समय पर पैसा नहीं देते, तो उसका विश्वास आसरे उठ जाता है. और फिर ऐसी दूरी आती है कि कभी वह खाई पट नहीं पाती. बेहतर होगा, दोस्ती में किसी तरह का, खासकर पैसे का लेनदेन न किया जाए.

**2 पार्टनरशिप :** कुछ अपवादों को छोड़कर पार्टनरशिप वाला बिजनेस कभी न कभी टूटता जरूर है और वह भी बुरे नोट पर. ज्यादातर समय पार्टनरशिप दोस्तों की वजह से नहीं, परिवार वालों की वजह से टूटता है. परिवार के सदस्य इस बात को दिमाग में भरना शुरू कर देते हैं कि आपका दोस्त आपको कुछ बना रहा है. सारा काम आप करते हैं, सारा प्रॉफिट वह ले जा रहा है. पार्टनरशिप में एक दोस्त के अंदर घोट आ जाने पर भी दोस्ती टूट जाती है. अगर पार्टनरशिप वाला बिजनेस करना ही है, तो लिखित रूप से सारे टर्म क्लियर रखें, और निश्चित समय के लिए ही पार्टनरशिप करें.

**3 लड़का या लड़की :** साधारण तौर पर अनमैरिड युवाओं में यह समस्या आती है. किसी लड़की की जिंदगी में कोई लड़का आना नहीं कि वह अपने अन्य दोस्तों से किनारा कर लेती है. यही बात लड़कों के साथ भी लागू होती है. भले ही उसके साथ आप अपनी दोस्ती बनाएं, लेकिन उसके चलते अपने पुराने भरोसेमंद दोस्तों को अन्दरखा करना सरासर बेवकूफी है.

**4 सफलता :** किसी दोस्त को थोड़ी बड़ी सफलता क्या मिल

जाती है, उसमें अजीब सा घमंड या अहम आ जाता है. कोई थोड़ा ज्यादा पैसा क्या कमाने लगता है, अपने दोस्तों पर रौब झाड़ने लगता है. अच्छी नौकरी पाना, अच्छा पैसा कमाना तो खुशी की बात है. अपनी खुशी में दोस्तों को भी शामिल करें. सफलता को अपने सिर पर न चढ़ने दें, पुराने दोस्तों को संभाल कर रखें.

**5 फेंकना :** दिखावा दोस्ती को ले डूबता है. यह गाड़ी इतने में ली है, अभी-अभी मैंने आईफोन खरीदा है, मैं तो ब्रांडेड प्रोडक्ट ही यूज करता हूँ, अगले महीने हम लोग यूरोप की यात्रा पर जा रहे हैं. आपको लगता है कि इस तरह की बातें बोलकर आप दूसरों पर बड़ा अच्छा इंप्रेशन डालते हैं, लेकिन ऐसा होता नहीं. लोग आपको पीठ पीछे हंसते हैं. आपको फेंकू उपनाम देते हैं. दोस्ती बरकरार रखनी है तो फेंकना बंद करें.

**6 गिव एंड टेक :** इसका अर्थ है बराबरी का लेनदेन. अगर आपका दोस्त आपको उपहार देता है, तो समय आने पर आप भी उपहार दें. वह खाने का बिल पे करता है, तो आप गाड़ी या यात्रा का बिल पे करें. हमेशा उसी के कंधे पर बैठकर एशान करें. बराबरी पर लेनदेन होने से दोस्ती कभी नहीं टूटती.

**7 गलतफहमियां :** गलतफहमियां रिश्ते में दरार लाती हैं. अक्सर हम दूसरे-तीसरे से सुनते हैं. इससे गलतफहमियों की खाई बढ़ते जाती है और अंततः दोस्ती टूट जाती है. गलतफहमी दूर करने का सबसे अच्छा तरीका है डायरेक्ट बात करना.

**8 बहस :** दोस्ती में जाति, धर्म, राजनीति नहीं लानी चाहिए. दोस्तों के राजनीतिक विचार अलग हो सकते हैं, धार्मिक मान्यताएं अलग हो सकती हैं. किसी मुद्दे पर हेल्दी बहस हो सकती है, लेकिन दूसरा गलत है, मैं ही सही हूँ, यह रवैया नहीं होना चाहिए.

**मूल मंत्र :** ओ. हेनरी का कहना है - दोस्ती कोई एक्सीडेंट नहीं होता. खलील जिब्रान ने बिल्कुल सही कहा है - फ्रेंडशिप एक मीठी जिम्मेदारी है, कोई अवसर नहीं. दोस्ती कायम रहे इसके लिए स्वार्थ से ऊपर उठकर प्रयास करते रहना जरूरी है.

दूर देश में घूमना, वहां की संस्कृति, खानपान को नजदीक से देखना, अब तक फिल्मों में जिन नजारों को देखा या किताब के पन्नों में पढ़ कर जिसकी कल्पना रेखा मन-मस्तिष्क में खींची, उन्हें आंखों के सामने साकार देखना वाकई अलग अनुभूति है...यकीनन कम ही लोग इस सुख को प्राप्त कर पाते हैं. बावजूद इसके दूर देश की जमीं पर कुछ तो है जो "मिस" होता है, जिसकी याद, जिसकी तलब में कुछ पल के लिए ही सही, सब कुछ फीका सा लगता है. यह है अपना देसी खाना, देसी स्वाद. यह दूध-चाय पत्ती के साथ उबली अदरक वाली चाय की तलब हो सकती है तो कभी बिल्कुल दाल-भात-चोखे जैसे सिंपल से खाने की. अपने देश में ऊंची कीमत चुका कर बड़े रेस्त्रां में भले विदेशी फूड का स्वाद लें और उसे स्टेटस पर शेयर कर खुश हो लें, पर दूर देश में जाने पर खिचड़ी और लिट्टी जैसी चीजें भी अपनी तलब से परेशां कर सकती है. आज सुकून के साथ ऐसे ही अनुभव से हों रू-ब-रू



# दूर देश में देसी खाना

## इंडोनेशिया के वे दस दिन

मैं एक राजस्थानी शाकाहारी व्यक्ति हूँ, जिनके रसोईघर में आज भी प्याज लहसुन नहीं जाते. हालांकि मैं बाहर प्याज लहसुन खा लेता हूँ, विदेश में कई बार खाने के बारे में हम जो सोच कर जाते हैं उससे कहीं बहुत अलग अनुभव भी मिल जाते हैं. ऐसा मेरी 2022 की इंडोनेशिया यात्रा के दौरान हुआ. जैसे ही मेरा कार्यक्रम इंडोनेशिया के लिए बना मैंने इसके बारे में पढ़ा कि किसी समय यह अखंड भारत का ही एक अंग था. अभी इसकी 90% आबादी इस्लाम धर्म की है पर आज भी वहां भगवान राम और भगवान गणेश के ना सिर्फ बड़े-बड़े मंदिर हैं बल्कि कुछ मुद्राओं में उनकी तस्वीरें भी हैं. मैंने यही सोचा कि इसका मतलब यहाँ मुझे भारतीय खाने की कोई दिक्कत नहीं होने वाली है. वैसे भी 10 दिनों का कार्यक्रम था तो साथ में बहुत कुछ ले जाना संभव नहीं था. कुछ वर्षों पहले थाईलैंड भी गया था तो वहाँ भारतीय खाना आराम से मिल गया था.



गिरिजा शंकर पेड़ीवाल

## पनीर या रॉ चिकेन !

अब दूसरे दिन की बारी थी. फिर सुबह होटल में ब्रेकफास्ट पर सलाद लेते समय कच्चे पनीर के पीस भी दिखे तो वह भी ले लिए. अचानक खाने से पहले सोचा कि एक बार कफर्म कर लूं तो वहाँ के मैनेजर से पूछा किया क्या है तो उन्होंने कहा रॉ चिकेनर यानी चूजे का कच्चा मांस है जो कफर्म करके रखा गया है जो बिल्कुल पनीर के जैसा लग रहा है. मैं ईश्वर का धन्यवाद दिया कि बाल बाल बचा. अब मैंने पूरी प्लेट टेबल पर ऐसे ही छोड़ दी तो वहाँ के वेटर ने मुझे टोका कि आप वेस्टेज क्यों कर रहे हैं. जब मैंने उसे समझाया तो वह अपने मैनेजर को बुला कर ले आया. मैनेजर इंग्लिश कम समझता था इसलिए उसने इंडिया सुनकर अपने मुख्य रसोईया को बुलाया तो मुख्य रसोईया ने मुझे रफिक इतना पूछा कि जैन फूड ? मेरी तो जान में जान आई और मैंने कहा कि हां बिल्कुल. उसने मैनेजर को कहा कि इन्हें क्या चाहिए मैं ला देता हूँ अब आप टेशन ना लें. फिर उसने भेज पुलाव बनाया और साथ में दूध वाली कॉफी बना कर दिया. पेट भर खाने के बाद फिर से दोपहर में उसे फैंकरी में पहुँचा जहाँ से पहले दिन भूखा लौटा था. पहुँचते ही फैंकरी मालिक ने कहा कि आज आपको परेशान नहीं होना पड़ेगा क्योंकि मेरी एक कर्मी आपकी तरह ही वेगान फूड खाती है. वह अपने हाथों से बनाकर लाएगी.

## गादो-गादो का वह स्वाद

शाम 4:00 जब भूख बहुत जोर से लग चुकी थी उस फैंकरी की कर्मी ने एक व्यंजन मेरे सामने रख दिया और कहा कि दिस सब वेगान रगादो गादो. मैंने कफर्म किया तो एग. नो फिश, नो मीट, नो बीफ...? बोली हां, ओनली वेज, राइस, शुगर, साल्ट, चिल्ली. खुशी से धन्यवाद देते हुए जैसे ही पहले कौर खाया, आंसू निकल पड़े, पर यह खुशी के आंसू नहीं थे. एक ऐसा व्यंजन था जिसमें आधी उबली हुई पत्तेदार सब्जियों के साथ चावल दिया गया था जिसमें चीनी और मिचं बराबर मात्रा में डाल दी गई थी और साथ में थोड़ा नमक भी. मेरी तो ऐसी खराब स्थिति थी कि ना तो खाने बत रहा था ना उगलते बन रहा था. किसी तरह से आधा प्लेट खाया और कहा कि मेरा पेट भर गया है और वापस निकल भागा.

## भूख पर वज्रपात

जकार्ता, इंडोनेशिया के लिए सीधी उड़ान नहीं थी. क्वालालंपुर, मलेशिया में विमान बदलना था. साथ लाया हुआ भारतीय खाना था, इसलिए मलेशिया में कोई दिक्कत नहीं हुई और इंडोनेशिया जा पहुँचा. बचा खुचा भारतीय खाना भी रात को खाकर समाप्त कर दिया. जकार्ता में पांच सितारा होटल चिपुत्रा में ठहरा था. सुबह भरी ब्रेकफास्ट में पहुँचा तो देखा कि लगभग बाई सौ तरह के व्यंजन लगे थे पर एक भी शाकाहारी व्यंजन नहीं था. पाव रोटी में भी अंडे डाले गए थे. वहाँ के मैनेजर मुझे समझाने लगा कि अंडा तो शाकाहारी होता है. फिर किसी तरह वह समझा कि वेज नहीं वेगान फूड चाहिए, जो वहाँ नहीं था. एक खास बात और थी कि अधिकतर चीजों में गाय का मांस मिला हुआ था, मानो यह वहाँ की परंपरा का हिस्सा था. मैंने केवल सलाद लिया और जूस पिया. अब दोपहर में एक गांव में स्थित एक बड़े कारखाने में पहुँचा. वहाँ फैंकरी मालिक ने अच्छा स्वागत किया और हमारी कारीबारी बातें होने लगी. फिर उन्होंने मेरे सामने नाश्ता लगाया तो मैं उनसे कहा कि मुझे पूरी तरह शाकाहारी भोजन चाहिए, उन्होंने असमर्थता जाहिर करते हुए एक होटल का मेनू खोलते हुए कहा कि आप फांटो देखकर इसमें सेलेक्ट कर लीजिए पर वहाँ कुछ भी खाने को नहीं दिखता तो अंत में निर्णय लिया कि मूंगफली का पकैट ही मंगा लिया जाए ताकि कुछ तो पेट भरे. जब पकैट आया तो भूख पर वज्रपात हो चुका था क्योंकि उसे पर भी लिख था पॉलिश बाय एग यानी अंडे से पालिश किया हुआ. किसी तरह से भूख मारते हुए शाम को वहाँ से निकाल कर इंटरनेट पर जकार्ता के एक इंडियन रेस्टोरेंट रद साल्टर को खोजा और वहाँ जाकर बेस्वाद भारतीय खाना रोटी, सब्जी और चटनी खाया, वो भी मात्र 1800 भारतीय मुद्रा में.



किरण निशांत

## लिट्टी के लिए तरस गई

खूब विदेश में घूमि हूँ और जहाँ गई, कोशिश रही कि वहाँ का स्थानीय खाऊं. मैं यात्रा के दौरान वहाँ का स्थानीय खाना खूब पसंद से खाती हूँ. लेकिन कुछ देसी स्वाद ऐसे हैं जिसकी तलब इस पसंदगी पर भारी पड़ती है. जैसे अदरक वाली चाय. सौभाग्यशाली रही कि ऐसी चाय कहीं कहीं मिल गई. लेकिन 27 दिनों की यूरोप यात्रा के दौरान प्रिय लिट्टी कहीं नहीं मिली. मैं बिहारी हूँ तो लिट्टी विशेष प्रिय है. महाराष्ट्रीयन पति को जो दो बिहारी खाना अधिक पसंद है, उसमें लिट्टी और पीठा शामिल है. लेकिन मैं लिट्टी कहीं नहीं पा सकी.

## गीले चावल-फ़ीकी सब्जी

जहाँ जाती हूँ, इंडियन रेस्त्रां जरूर खोज निकालती हूँ. लेकिन खिचड़ी खाने की तलब होती है तो ये भी जल्दी पूरी नहीं कर पाते. कंबोडिया में थोड़े दूसरे तरह की पकौड़ी और जरा गीले से चावल (बेहद सुगंधित जाम्बोन राइस) इंडियन फूड की तरह तृप्त कर गए थे. वियतनाम में भी थोड़ी फ़ीकी सी सब्जी और गीले चावल मिले जिसमें भारतीय स्वाद की तलाश जिह्वा करती रही.

## विदेश यात्रा और करवा चौथ

सबसे आश्चर्य तब लगा जब करवा चौथ के लिए दिन भर की भूखी मेरी मित्र को भारतीय होटल वाले ने आटे के दीए में देसी धी डाल कर दिया और चांद को छनी से देखने के बाद उसके सामने आलू-टमाटर की खालिस देसी स्वाद वाली सब्जी और पूरी सामने परोस दी. उफ ! या स्वाद था, मन तृप्त हो गया.

## वेज बन जाने का जी करता

स्वाद की बात होती है तो मॉरिशस भी याद आता है जहाँ के होटल का खाना वाकई बकवास था. देसी अंदाज के नॉनवेज की यहाँ खूब तलब हुई, पर नहीं मिली. सोच लिया था कि अब तो बिल्कुल शाकाहारी हो जाना है. लेकिन तभी आईलैंड गई जहाँ मुगलई थीम पर खाना परोसा गया. बिल्कुल अपने अंदाज का नॉनवेज खाना मन खुश कर गया.

## ठंडी-ठंडी चाय और स्टैंडर्ड वाले नूडल्स

मैं एक चाय प्रेमी हूँ और सबसे खास अनुभव यह था कि इंडोनेशिया में कहीं कहीं केवल ठंडी लिंकर चाय मिलती है कोल्ड की तरह. अब दो दिन में ही मैं पूरी तरह निराश हो चुका था और एक ही आशा बची थी वह था जिस होटल में मैं रुका था वहाँ का वेज पुलाव. बाकी के बचे दिन बस यही खा खा कर गुजारा किया. वापसी में फिर कुआलालंपुर, मलेशिया रुकाण. एयरपोर्ट पर जितने भी लाउज थं सभो मांसाहारी थे और एक जगह नूडल्स दिखा, पर सब में बीफ यानी गौमांस. मैंने एक तरीका खोजा और वहाँ के कर्मी से कहा कि तुम्हारे पास जो उबले हुए नूडल्स हैं उसे साफ कड़ाई में छोड़ दो और केवल नमक डाल कर दे दो. पैसे पूरे ले लेना पर और कुछ मत डालना. पर बन्दा नहीं माना. बोला हमारा स्टैंडर्ड कमजोर नहीं कर सकता चाहे आप दुगाने पैसे दे दो.

किसी तरह वहाँ से गुड़ वाले पाँपकान खरीदे और उसे ही खाते हुए कोलकाता एयरपोर्ट रत 1 बजे पहुँचा. भूख के मारे हालत खराब थी और पता चला एयरपोर्ट के लाउज भी सुबह 4:00 खुलेंगे. अब आप समझ ही चुके होंगे कि लाउज खुलने के पहले उनके गेट पर सबसे पहले ग्राहक मैं ही खड़ा था. मेरे पास रिगलिया क्रेडिट कार्ड था, यानी उस लाउज में मेरे पैसे नहीं लगने थे, पर भूख मर चुकी थी और जैसे-तैसे थोड़ा बहुत खाकर रांची की अगली फ्लाइट पकड़ने निकल चुका था.

## रमता जोगी :



नूपुर अशोक

कल्पना का एक लोक जिसमें परियां होती हैं और आनंद ही आनंद होता है, हर बच्चे को आकर्षित करता है. इसी कल्पना लोक को वाल्ट डिज्नी ने धरती पर उतार दिया जिसे हम डिज्नी वर्ल्ड के नाम से जानते हैं. यहाँ जाना न सिर्फ बच्चों का बल्कि बड़ों का भी सपना होता है. इस दुनिया को देखने हम पहुँचे अमेरिका के फ्लोरिडा राज्य के छोटे से शहर - ओरलैंडो में. यह शहर डिज्नी वर्ल्ड के साथ-साथ अन्य कई थीम पार्कों के लिए मशहूर है जिनकी जादू भरी दुनिया में आप कहानियों के लोक का स्वर्गिक आनंद उठा सकते हैं और साथ ही ढेरों एडवेंचर राइड्स का रोमांच भी अनुभव कर सकते हैं. दरअसल इन पार्कों के अलावा इस शहर में जो कुछ भी है वह भी इन्हीं से जुड़ा हुआ है जैसे होटल, रेस्टोरेंट, दुकानें वगैरह. इन थीम पार्कों के अपने भी ढेरों होटल और रिसॉर्ट्स हैं जहाँ दुनिया

भर से आने वाले सैलानी छुट्टियाँ मनाने आते हैं. किसी एक पार्क को पूरा देखने के लिए एक पूरा दिन भी काफी नहीं है इसलिए एक दिन से लेकर एक महीने तक के टिकट उपलब्ध हैं जिन्हें आप अपने समय के मुताबिक ले सकते हैं. बल्कि इनसे भी ज्यादा अवधि के टिकट लेने का विकल्प भी है यदि आप बार-बार अपनी छुट्टियाँ यहीं बिताना चाहें. बच्चों के साथ-साथ उनके माता-पिता तो यहाँ आते ही हैं, बुजुर्ग और युवा वर्ग के भी सैलानी उतनी ही संख्या में आते हैं. एक ओर जहाँ यहाँ दौड़ते भागते बच्चे नजर आते हैं, वहीं बुजुर्गों के लिए मोटराइज्ड व्हील चेयर भी किए गए पर उपलब्ध हैं जिसे लेकर आप कई एकड़ों में फैले हुए पार्कों की सैर कर सकते हैं. जाहिर है इतने बड़े पार्कों में एक साथ हजारों सैलानी आते हैं. इसलिए जितने विशाल पार्क हैं, उतने ही विशाल पार्किंग स्थल पर पहुँच कर हमने अपनी गाड़ी पार्क की. वहाँ से एक टॉपट्रेननुमा सड़क पर चलने वाली गाड़ी में बैठ कर हम एक ट्रेन



स्टेशन पर पहुँचे. यहाँ से हम उस ट्रेन में सवार हुए जो हमें पार्क के मुख्य द्वार पर ले जाने वाली थी. ऊँचे खंभों पर बनी इस ट्रेन लाइन से दूर दूर तक के आकर्षक दृश्य दिखाई दे रहे थे और

हमारी उत्सुकता भी बढ़ती जा रही थी. आखिरकार हम पार्क के मुख्य द्वार के करीब पहुँच गए और गेट पर टिकट वगैरह चेक कराते हुए पार्क के अंदर पहुँचे. सारे दिन इस पार्क में घूमते हुए हमने कई राइड्स का आनंद लिया. कुछ मंथर गति वाली तो कुछ तेज तर्रार. खाने पीने की और खरीदारी की भी ढेरों जगहें. कहीं डिज्नी के कैरेक्टर्स घूमते-फिरते मिले और कहीं कई और किरदार भी, जैसे मेरा फेवरिट-केप्टन जैक स्पैरो. शाम को यहाँ की आतिशबाजी देखकर हम बाहर निकले और पहुँचे 'फुड्क्स ऑफ द वर्ल्ड' में. यह एक अनोखी जगह है जहाँ अलग-अलग फुड्क्स पर दुनिया के सभी प्रमुख देशों का खाना मिलता है-मैक्सिकन, कोरियन, स्पैनिश, लेबनीज़, वियतनामी, जापानी, अरब, हिन्दुस्तानी इत्यादि. सजे-धजे ट्रक्स की इस दुनिया में हमने तरह-तरह के खाने का स्वाद लिया और सारे दिन की थकान उतारने अपने रिसॉर्ट वापस पहुँचे.



संयोजन : वेनना झा, डिजाइनिंग - सुशोभ कुमारी



### आईपीएल : सनराइजर्स हैदराबाद और रॉयल चैलेंजर्स बेंगलूर के बीच मुकाबला आज

# अभियान को ढर्रे पर लाने के लिए सनराइजर्स के खिलाफ आरसीबी की नजरें गेंदबाजों पर

मैच शाम 7:30 से शुरू होगा

भाषा | बंगलुरु

लगातार खराब प्रदर्शन से आजिज आ चुकी रॉयल चैलेंजर्स बेंगलूर को सनराइजर्स हैदराबाद के खिलाफ सोमवार को इंडियन प्रीमिया लीग के मैच में अपने गेंदबाजों से बेहतर प्रदर्शन की उम्मीद होगी जो अभी तक चल नहीं सके हैं। रॉयल चैलेंजर्स के पास नामी गिरामी खिलाड़ी और मशहूर कोच हैं, लेकिन अभी तक उनकी कोई रणनीति कारगर साबित नहीं हुई है। छह मैचों में एकमात्र जीत के साथ टीम दसवें स्थान पर है। इसका कारण उसके गेंदबाजों का असरदार साबित नहीं होना भी है। वे हालात के अनुरूप प्रदर्शन कर पाने में नाकाम रहे हैं। इस आईपीएल में गेंदबाजों ने वैरिशन पर काम किया है ताकि अति आक्रामक बल्लेबाजों पर अंकुश लगाया जा सके लेकिन

### खास बातें

- छह मैच में एक जीत के साथ दसवें स्थान पर है आरसीबी
- छह अंक के साथ पांचवें स्थान पर है हैदराबाद टीम

आरसीबी के गेंदबाज ऐसा नहीं कर पाये। वे एक ही दिशा में सोचते चले आ रहे हैं, जिससे बल्लेबाजों को उन्हें खेलने में कोई मुश्किल नहीं हो रही। मुंबई इंडियंस के खिलाफ आरसीबी के बल्लेबाजों ने 196 रन बनाये लेकिन मुंबई ने सिर्फ 15.3 ओवर में लक्ष्य हासिल कर लिया। ओस या छोटी सीमारेखा को बहाना नहीं माना जा सकता जब गेंदबाज 13 रन प्रति ओवर से अधिक रन लुटा रहे हों। आरसीबी के गेंदबाजों में जीत की ललक या जुझारूपन का अभाव साफ दिख रहा है।



### अपेक्षा के अनुरूप प्रदर्शन नहीं कर सके हैं हैदराबाद के गेंदबाज

अभी तक हैदराबाद के गेंदबाज अपेक्षा के अनुरूप प्रदर्शन नहीं कर सके हैं। शाहबाज अहमद और मयंक मार्कंडेय ने 11 से अधिक की औसत से रन दिये हैं। हैदराबाद के पास हालांकि कप्तान पैट कमिंस के रूप में संकटमोचक है, जिसने छह विकेट लिये हैं और सात की औसत से रन दिये हैं। वह नयी गेंद से या बीच के ओवरों में दूसरे बदलाव के तौर पर या डेथ ओवरों में हर जगह अच्छी गेंदबाजी करने में कामयाब रहे हैं। टी नटराजन के आने से गेंदबाजी में संतुलन आ गया है। आरसीबी के पास विराट कोहली जैसा तरुण का इक्का है जो इस समय आरंज केप पहने है। वहीं फाफ डु प्लेसी, रजत पाटीदार और दिनेश कार्तिक ने भी मुंबई के खिलाफ अर्धशतक बनाये थे। ग्लेन मैक्सवेल का फॉर्म हालांकि चिंता का सबब बना हुआ है।

### हैदराबाद के बल्लेबाजी मजबूत

दूसरी ओर हैदराबाद के पास हेनरिक व्लासेन (186) और अभिषेक शर्मा (177) जैसे आक्रामक बल्लेबाज हैं जबकि ट्रेविस हेड (133) भी लगातार अच्छा खेल रहे हैं। एक ईकाई के रूप में ये किसी भी गेंदबाजी आक्रमण की बखिलाफ उधेड़ सकते हैं। पांच मैचों में छह अंक लेकर फिलहाल पांचवें स्थान पर काबिज सनराइजर्स की भी कमजोर कड़ियां हैं।

### टीमें

- **सनराइजर्स हैदराबाद**: जयदेव उनादकट, जे सुब्रमण्यन, टी नटराजन, मयंक मार्कंडे, भुवनेश्वर कुमार, फजलहक फारूकी, पैट कमिंस (कप्तान), वाशिंगटन सुंदर, शाहबाज अहमद, सनवीर सिंह, ग्लेन फिलिप्स, नितीश रेड्डी, मार्को यानसेन, अभिषेक शर्मा, उषेद यादव, राहुल त्रिपाठी, ऐडन मार्कराम, हेनरिक व्लासेन, ट्रेविस हेड, अनमोलप्रीत सिंह, मयंक अग्रवाल, अब्दुल समद, आकाश महाराज सिंह, वार्निंदु हसरंगा और उमरान मलिक
- **रॉयल चैलेंजर्स बेंगलूर**: फाफ डु प्लेसी (कप्तान), ग्लेन मैक्सवेल, विराट कोहली, रजत पाटीदार, अनुज रावत, दिनेश कार्तिक, सुयश प्रभुदेसाई, विल जैक्स, महिपाल लोमरोर, कर्ण शर्मा, मनोज भंडागे, मयंक डगार, विजयकुमार विश्वा, आकाश दीप। मोहम्मद सिराज, रीस टॉपले, हिमांशु शर्मा, राजन कुमार, कैमरून ग्रीन, अलजारी जोसेफ, यश दयाल, टॉम कुनेन, लॉकी फर्ग्यूसन, रवचिंदल सिंह, सोरब चौहान

# फिल साल्ट की नाबाद 89 रन की आक्रामक पारी से जीता कोलकाता लखनऊ पर केकेआर की पहली जीत



- 08 विकेट से जीती कोलकाता की टीम
- 89 रन की पारी खेली फिल साल्ट ने

भाषा | कोलकाता  
फिल साल्ट की नाबाद 89 रन की आक्रामक पारी से कोलकाता नाइट राइडर्स (केकेआर) ने इंडियन प्रीमिया लीग (आईपीएल) टी20 मैच में रविवार को यहां लखनऊ सुपर जायंट्स (एलएसजी) को 26 गेंद शेष रहते आठ विकेट से शिकस्त दी। साल्ट ने 47 गेंद की पारी में 14 चौके और तीन छक्के लगाने के साथ कप्तान श्रेयस अय्यर के साथ

तीसरे विकेट के लिए 76 गेंदों में 120 रन की अटूट साझेदारी की। अय्यर ने 38 गेंद में नाबाद 38 रन की संयमित पारी के दौरान छह चौके जड़े। एलएसजी की पारी को सात विकेट पर 161 रन पर रोकने के बाद केकेआर ने 15.4 ओवर में दो विकेट पर 162 रन बनाकर पांच मैचों में चौथी जीत दर्ज की। एलएसजी के लिए सिर्फ मोहसिन खान ही गेंद से प्रभावित कर सके उन्होंने चार ओवर में 29 रन देकर

**लाल व हरी जर्सी के साथ मैदान में उतरी एलएसजी**  
एलएसजी की टीम इस मैच में स्थानीय दिग्गज फुटबॉल क्लब मोहन बागान सुपरजायंट्स की ऐतिहासिक लाल और हरे रंग की जर्सी में मैदान में उतरी थी।

दो विकेट लिये। टीम ने 22 अतिरिक्त रन लुटाये।

### छह मैचों में तीसरा मैच हारा लखनऊ

लखनऊ सुपरजायंट्स की यह छह मैचों में तीसरी हार है। निकोल्स पूरन (32 गेंद में 45 रन) और कप्तान लोकेश राहुल (27 गेंद में 39 रन) की उपयोगी पारियों से एलएसजी को 160 रन से अधिक स्कोर तक पहुंचाया। पूरन ने आखिरी ओवरों में चार छक्के और दो चौके लगाये जबकि राहुल ने अपनी पारी में तीन चौके और दो छक्के लगाये। पिछले मैच में अर्धशतक लगाने वाले आयुष

बडोनी ने 27 गेंद में दो चौके और एक छक्का की मदद से 29 रन बनाये। इन तीनों के अलावा टीम का कोई अन्य बल्लेबाज 10 रन के आंकड़े को पार नहीं कर पाया। केकेआर के लिए मिचेल स्टार्क ने 28 रन देकर तीन विकेट लिये जबकि सुनील नारायण ने चार ओवर में सिर्फ 17 रन देकर एक विकेट लिया। वैभव अरोड़ा, वरुण चक्रवर्ती और आंद्रे रसेल को भी एक-एक सफलता मिली।

### एक ओवर में शमार जोसेफ ने दिए 10 अतिरिक्त रन

लक्ष्य का बचाव करते हुए एलएसजी के लिए पदार्पण कर रहे शमार जोसेफ का पहला ओवर घटना प्रधान रहा। नारायण (छह) ने इस ओवर में चौका तो वहीं साल्ट ने छक्का लगाया जबकि 10 रन अतिरिक्त के कोटे में रहे। टीम में वापसी कर रहे मोहसिन ने अपने अमाले दो ओवरों में नारायण और अंगकृष रघुवंशी (सात) को पवेलियन की राह दिखायी। इस बीच तीसरे ओवर

में कुणाल के खिलाफ हैट्रिक चौका लगाने वाले साल्ट ने छठे ओवर में यश ठाकुर की शुरुआती दो गेंदों को सीमा रेखा के पार भेजा। पावरप्ले में केकेआर का स्कोर दो विकेट पर 58 रन था। सातवें ओवर में जोसेफ की गेंद पर मैदान अंपायर ने अय्यर को आउट करार दिया लेकिन रिव्यू लेने के बाद वह बच गये। गेंद उनकी जांघ पर लमकर विकेटकीपर के हाथों में गयी थी।

# काम नहीं आया रोहित शर्मा का शतक चेन्नई ने मुंबई को 20 रनों से हराया

एजेंसी | मुंबई

आईपीएल 2024 के 29वें मैच में चेन्नई सुपर किंग्स ने मुंबई इंडियंस को 20 रन से हराया। सीएसके से मिले 207 रन के लक्ष्य के जवाब में मुंबई इंडियंस की टीम 6 विकेट खोकर 186 रन ही बना सकी। रोहित शर्मा ने 63 गेंदों पर 105 रन की नाबाद पारी खेली, लेकिन वह टीम को जीत नहीं दिला सके। गेंदबाजी में मथीशा पथिराना ने 28 रन देकर चार विकेट झटके, इससे पहले चेन्नई सुपरकिंग्स ने इस मैच में अपनी ओपनिंग जोड़ी में बदलाव किया है। आज अजिंक्य रहाणे ओपनिंग करने उतरे थे, हालांकि गेराल्ड कोएर्ट्जे ने उन्हें दूसरे ही ओवर में मात्र पांच के निजी स्कोर पर चलता कर दिया। दूसरे विकेट के रूप में रचिन रविंद्र आउट हुए, जिन्हें श्रेयस गोपाल ने आउट किया। रचिन ने 21 रन बनाए, इसके बाद कप्तान ऋतुराज और शिवम दुबे के बीच अच्छी साझेदारी हुई। ऋतुराज ने गेराल्ड कोएर्ट्जे की गेंद पर छक्का मारकर अपना अर्धशतक पूरा किया। ऋतुराज गायकवाड़ 16वें ओवर में हार्दिक पांड्या की गेंद पर लंबा शांत लगाने के चक्कर में कैच आउट हुए। ऋतुराज ने 40 गेंद में 69 रनों की शानदार पारी खेली। इस दौरान उन्होंने पांच चौके और पांच छक्के लगाए। इसके बाद आए डारेल मिचेल काफी ज्यादा संघर्ष करते नजर आए। हालांकि फेन्स को इंटरनार था एमएस धोनी का। धोनी आखिरी ओवर में मिचेल के आउट होने के बाद आए और एक के बाद एक तीन छक्के और एक डबल लेकर मात्र चार गेंदों में 20 रन बना डाले। धोनी की इस आतिशबाजी के दम पर चेन्नई की टीम ने मुंबई के सामने 207 रनों का लक्ष्य रखा है। चेन्नई ने 20 ओवर में 20 ओवर में 4 विकेट खोकर स्कोर बॉर्ड पर 206 रन लगाए। वहीं, जवाब में खेलते उतरी मुंबई इंडियंस ने तेज शुरुआत की। पहले 7 ओवर में मुंबई ने 70 रन बनाए, लेकिन मथीशा पथिराना ने आते ही आठवें ओवर की पहली गेंद पर ईशान किशन को पवेलियन भेज दिया। इसके तुरंत बाद ही सूर्यकुमार यादव भी पवेलियन लौट गए, जिनका कैच वांडेडू पर सुस्ताफिनुर ने शानदार ढंग से लिया। इसके बाद रोहित और तिलक ने साझेदारी करके टीम को संभाला। इस दौरान रोहित ने इस सीजन की अपनी पहली फिफ्टी लगाई। वहीं, टी-20 में 500 से अधिक छक्के लगाने का मुकाम भी हासिल किया।



### रोहित ने लगाया आईपीएल करियर का दूसरा शतक

105\* रन

गेंद : 63

चौका : 11

छक्का : 05

मुंबई इंडियंस -186/6  
चेन्नई सुपर किंग्स-206/4

# टी-20 क्रिकेट में 250 मैच खेलने वाले दूसरे खिलाड़ी बने धोनी

मुंबई। चेन्नई सुपर किंग्स (सीएसके) के पूर्व कप्तान महेंद्र सिंह धोनी ने मुंबई इंडियंस के खिलाफ वानखेड़े में खेले गये मैच में उतरते ही एक खास उपलब्धि अपने नाम कर ली। धोनी का टी 20 इतिहास में किसी एक टीम के लिए यह 250वां मुकाबला था। भारतीय क्रिकेट इतिहास के महानतम खिलाड़ियों में शामिल धोनी ने इस मामले में रॉयल चैलेंजर्स बेंगलूर (आरसीबी) के पूर्व कप्तान विराट कोहली की बराबरी कर ली। कोहली हाल ही में आरसीबी के लिए 250 मैच खेलने वाले खिलाड़ी बने थे। इन दोनों खिलाड़ियों के अलावा कोई भी अबतक यह उपलब्धि हासिल नहीं कर सका है।

### धोनी ने 4 गेंदों पर बनाये नाबाद 20 रन



धोनी ने हार्दिक पांड्या के ओवर में लगातार 3 छक्के लगाये

एक और उपलब्धि अपने नाम कर ली है। धोनी सीएसके के लिए आईपीएल में पांच हज़ार रन पूरे करने वाले दूसरे खिलाड़ी बन गये हैं। धोनी ने चेन्नई के लिए अबतक 250 मैचों में 5016 रन बनाए हैं। इस दौरान उनके बल्ले से 23 अर्धशतक निकले हैं। धोनी से पहले टीम के पूर्व ऑलराउंडर सुरेश रैना सीएसके के लिए पांच हज़ार रन पूरे किए थे। रैना ने सीएसके के लिए 200 मैचों में 5529 रन बनाए हैं।

### रांची ओपन टेनिस चैंपियनशिप सीजन दो संपन्न

खेल संवाददाता | रांची

रांची ओपन टेनिस चैंपियनशिप सीजन दो का समापन रविवार को हुआ। रांची के खेलगांव स्पोर्ट्स कॉम्प्लेक्स में वाइल्डकार्ड टिकट द्वारा आयोजित प्रतियोगिता में पटना के खिलाड़ियों ने शानदार प्रदर्शन कर बाजी मारी। इस प्रतियोगिता में विभिन्न शहरों के खिलाड़ियों ने हिस्सा लिया। प्रतियोगिता के समापन समारोह में मुख्य अतिथि के रूप में मौजूद कांग्रेस नेता आदित्य विक्रम जायसवाल ने विजेता खिलाड़ियों को सम्मानित किया। आदित्य विक्रम जायसवाल ने रांची ओपन टेनिस चैंपियनशिप के आयोजकों को बधाई देते हुए कहा कि ऐसा आयोजन होते रहना चाहिए, इससे बच्चों को खेल के प्रति बढ़ावा मिलता है। यह काफी सराहनीय



कदम है। एक बहुत पुरानी कहावत है विजेता सिर्फ वो नहीं जो जीता है, बल्कि विजेता तो वो है, जो बाहर निकलकर खेलता है और कोशिश करता है। चैंपियंस तब तक खेलते हैं जबतक वो जीत ना जाये और अपनी मुकाम न हासिल कर ले। मौके पर जीशान, जितेंद्र, रफीक, अनिमेष और दिलीप मौजूद थे।



# पटना के खिलाड़ियों ने मारी बाजी

### प्रतियोगिता का परिणाम

- अंडर-10 पुरुष : विजेता- अंकुर (पटना)
- अंडर-12 पुरुष : विजेता- अंकुर (पटना)
- अंडर-12 महिला : विजेता- आशी (पटना)
- अंडर-14 पुरुष : विजेता- अर्श (रांची)
- अंडर-14 महिला : विजेता- आशी (पटना)
- अंडर-16 पुरुष : विजेता- समर्थ (रांची)
- अंडर-16 महिला : विजेता- अदिति (पटना)
- अंडर-18 पुरुष : विजेता- हेमंत (पटना)
- अंडर-18 महिला : विजेता- अदिति (पटना)
- पुरुष एकल : विजेता- राजन (पटना)
- महिला एकल : विजेता- अदिति (पटना)
- पुरुष डबल्स : विजेता- राजन और एन के सिंह (पटना)
- महिला डबल्स : विजेता- शीन और गौरी (पटना)
- मिक्स डबल्स : विजेता- राजन और गौरी (पटना)
- अंडर 12 गर्ल्स डबल : विजेता - आशी और जरिया (पटना)
- अंडर 18 बॉयज़ डबल : विजेता - हेमंत और अंकुर (पटना)
- वेटर्स सिंगल 35 : विजेता - राजेश (रांची)
- वेटर्स डबल्स 45 : विजेता : राजन और एनके सिंह (पटना)

# गुकेश ने बनायी संयुक्त बढ़त

कैंडिडेट्स शतरंज टूर्नामेंट

भाषा | टोरंटो

भारत के डी गुकेश ने हमवतन विदित गुजराती को हराकर कैंडिडेट्स शतरंज टूर्नामेंट के आठवें दौर के बाद रूस के इयान नेपोमिन्याश्विच के साथ संयुक्त बढ़त बना ली है। आर प्रज्ञानानंदा ने फ्रांस के फिरोजा अलीरजा से ड्रॉ खेला जबकि हिकारू नकामूरा ने फेबियानो कारुआना को हराया। नेपोमिन्याश्विच को निजात अबासोव ने ड्रॉ पर रोका। टूर्नामेंट के छह दौर अभी बाकी हैं। गुकेश और नेपोमिन्याश्विच के पांच अंक हैं जबकि नकामूरा और प्रज्ञानानंदा के 4.5 अंक हैं। कारुआना चार अंक



लेकर पांचवें स्थान पर है। गुजराती के 3.5 अंक हैं, जबकि अबासोव के 2.5 अंक हैं। **महिला वर्ग में हमी ने वैशाली को हराया** : महिला वर्ग में कोनेरू हमी ने हमवतन आर वैशाली को हराया और अब उनके 3.5 अंक हैं। चीन की झोंग्यी तान को हमवतन टी लेइ ने

हराया। अब रूस की अलेक्जेंड्रा गोरियारिकना और लेइ आठ में से पांच अंक लेकर शीर्ष पर हैं। हमी और नरगुल सलीमोवा पांचवें स्थान पर हैं। वैशाली 2.5 अंक लेकर आखिरी स्थान पर है। नौवें दौर में प्रज्ञानानंदा का सामना गुकेश से और नकामूरा का गुजराती से होगा।

### मेजर लीग सॉकर लियोनेल मेस्सी व लुइस सुआरेज का शानदार प्रदर्शन

# इंटर मियामी ने स्पोर्टिंग कैनसस सिटी को हराया

भाषा | कैंसास सिटी

करिश्माई खिलाड़ी लियोनेल मेस्सी ने एक गोल करने के साथ एक गोल में सहायक की भूमिका निभाई, जिससे इंटर मियामी सीफ ने एमएलएस (मेजर लीग सॉकर) में स्पोर्टिंग कैनसस सिटी को रोमांचक मुकामले में 3-2 से हराया। इंटर मियामी के लिए इस मैच में मेस्सी के साथ दिग्गज लुइस सुआरेज ने भी गोल किया। टीम के लिए एक अन्य गोल डिगगो गोमेज ने दागा। मेस्सी और सुआरेज जैसे बड़े खिलाड़ियों को देखने के लिए स्टेडियम में बड़ी संख्या (72,610) में प्रशंसक पहुंचे थे। एमएलएस इतिहास में तीसरी

सबसे बड़ी भीड़ के सामने मेस्सी ने इस इंटर मियामी के लिए सत्र का अपना पांचवां जबकि सुआरेज ने छठा गोल किया। स्पोर्टिंग कैनसस सिटी के लिए दोनों गोल एरिक थॉमी (छठा और 58वां मिन्ट) ने किये।



### खास बातें

- रोमांचक मुकामले में 3-2 से जीती इंटर मियामी की टीम
- मेस्सी, सुआरेज व गोमेड ने एक-एक गोल दागे
- मेस्सी ने एक गोल में सहायक की भी भूमिका निभाई

72,610

प्रशंसक स्टेडियम में पहुंचे मैच देखने

स्पोर्टिंग कैनसस की ओर से दोनों गोल एरिक थॉमी ने दागे

एमएलएस के इतिहास में स्टेडियम में तीसरी सबसे बड़ी संख्या में प्रशंसक पहुंचे

### ब्रीफ खबरें

**सड़क हादसे में वाहन चालक की हुई मौत**  
भागलपुर । सड़क हादसे में चालक को मौत हो गई. घटना जौरो माइल थाना क्षेत्र के ओवरब्रिज की है. स्थानीय लोगों ने बताया कि नवगछिया से जिक्रमशिला सेतु होकर स्काॅर्पियो जेरोमाइल के तरफ जा रही थी. इसी दौरान लोदीपुर के तरफ से आ रहे तेज रफतार ट्रैक्टर के बीच भीषण टक्कर हो गई. घटना में ट्रैक्टर और स्काॅर्पियो दुर्घटनाग्रस्त हो गयीं. वहीं स्काॅर्पियो चालक को मौके पर ही मौत हो गई. स्थानीय लोगों ने बताया कि हादसे के करीब आधे घंटे के बाद स्काॅर्पियो चालक को बाहर निकाला.

### पुलिस ने इनामी अपराधी को किया गिरफ्तार

बेगूसराय । पुलिस ने इनामी अपराधी को गिरफ्तार किया. पुलिस ने कुख्यात अपराधी नागमनी महतो गिरोह के सदस्य और पचास हजार के इनामी अपराधी राजा को गिरफ्तार किया है. बता दें कि खोदावंदपुर थाना क्षेत्र के बरियारपुर पश्चिम निवासी राजा पर पचास हजार का इनाम रखा गया था. पुलिस ने शनिवार को गिरफ्तार किया. गिरफ्तार अपराधी के पास से पुलिस ने एक पिस्टल एवं दो जिंदा कारतूस भी बरामद किया. इसकी जानकारी देते हुए मंझौर एसडीपीओ नवीन कुमार ने बताया कि चेरिया बरियारपुर थाना क्षेत्र के कुख्यात अपराधी कुम्भी निवासी नागमनी गिरोह का राजा सक्रिय सदस्य है.

### ट्रक से 622 किलोग्राम गांजा जब्त, दो धरारों पटना

पटना । पटना जौनल यूनिट के नारकोटिक्स कंट्रोल ब्यूरो (एनसीबी) को बड़ी कामयाबी हाथ लगी है. पनसीबी की टीम जांच कर रही थी. इसी दौरान ट्रक से 622 किलोग्राम गांजा टीम ने जब्त किया. इसके अलावा टीम ने इस मामले में शामिल दो लोगों को गिरफ्तार भी किया. टीम ने औरंगाबाद में एक ट्रक से गांजा जब्त किया. टीम ने गांजे के साथ ट्रक के ड्राइवर और खलासी को भी गिरफ्तार किया. पनसीबी के जोन्ल डायरेक्टर अभिषेक आनंद को गुप्त जानकारी मिली थी. उनके आदेश के बाद विभाग पटना में आया गांजा के साथ दो लोगों को गिरफ्तार किया.

### संकल्प पत्र : लोजपा (रामविलास) प्रमुख चिराग पासवान ने भाजपा के लोकसभा चुनाव घोषणा पत्र की तारीफ की

# जो गारंटी उसमें लिखी गई है, उसे पूरा किया जाएगा : चिराग पासवान

संवाददाता । पटना

भाजपा ने लोकसभा चुनाव को लेकर 'मोदी की गारंटी-2024' के नाम से रविवार को घोषणा पत्र जारी कर दिया. इस पर सम्राट चौधरी और लोजपा (रामविलास) प्रमुख चिराग पासवान ने घोषणापत्र की तारीफ की है. चिराग पासवान ने कहा कि ये ऐसी

गारंटी है जो हर गारंटी के पूरा होने की गारंटी है. मेरे पीएम का नाम हर गारंटी को पूरा करने की गारंटी है. ये पिछले एक दशक में हमने इस बात का अनुभव किया है, जो घोषणापत्र जारी किया गया है वो सिर्फ कागजी दस्तावेज नहीं है. जैसे दस साल पहले होता था. उसी तरह आज है. इस बात की गारंटी है कि जो गारंटी



उसमें लिखी गई है उसे पूरा किया जाएगा. घोषणा पत्र में मुफ्त राशन, निशुल्क इलाज और शून्य बिजली

• घोषणापत्र जारी हुआ वो सिर्फ कागजी दस्तावेज नहीं

• घोषणा पत्र में मुफ्त राशन समेत कई वादे किए गए हैं

बिल सहित कई वादे किए गए हैं. पार्टी ने प्रधानमंत्री नरेंद्र मोदी के विजन के मुताबिक 'ज्ञान' फॉर्मूले के

तहत देश के युवाओं, गरीबों, किसानों और महिलाओं के लिए भी अपने संकल्प पत्र में कई अहम ऐलान किए हैं. **तेजस्वी यादव ने भाजपा पर साधा निशाना:** तेजस्वी यादव ने भाजपा के संकल्प पत्र पर सवाल उठाते हुए कहा कि भाजपा के घोषणा पत्र में बिहार के लिए क्या है? कहा

कि मेनीफेस्टों में 60 प्रतिशत युवाओं के लिए कोई जिक्र नहीं है. 80 प्रतिशत किसान हैं. उनके बारे में कोई जिक्र नहीं है. कितनी नौकरी देंगे, कितनी नहीं देंगे, रोजगार और नौकरी की कोई चर्चा नहीं है. बिहार जैसे गरीब प्रदेश को आगे बढ़ाने के लिए कुछ नहीं है. सिर्फ इधर-उधर की बातें हैं. बिहार की जनता के लिए क्या

है. न स्पेशल पैकेज और न ही बिहार को स्पेशल राज्य का दर्जा देने का जिक्र किया गया. महंगाई कैसे खत्म करेंगे, गरीबी को कैसे खत्म करेंगे. इसके बारे में कोई जिक्र नहीं है. वहीं पांच सालों तक मुफ्त राशन की स्क्रीम बढ़ाए जाने के सवाल पर तेजस्वी ने कहा कि फूड सिक्योरिटी बिल कांग्रेस के जमाने से है.

### कसा तंज : मंत्री अशोक चौधरी ने राजद पर निशाना साधा, बोले

# राजद के माय से एम गायब

संवाददाता । पटना

लोकसभा चुनाव होने से पहले बिहार की राजनीति में उथल-पुथल जारी है. नेता इधर से उधर जा रहे हैं. पार्टी बदलकर अपना भविष्य सुरक्षित करने में लगे हैं. इसका असर राजद में भी है. राजद में एक के बाद एक नेता पार्टी छोड़ रहे हैं. कटिहार के दिग्गज अशफाक करीम लालू का साथ छोड़कर जदयू में चले गए. इस पर कटिहार में चुनाव प्रचार में गए बिहार सरकार के मंत्री अशोक चौधरी ने बड़ा तंज कसा. उन्होंने कहा कि राजद के माय से एम गायब हो गया है. अब अकेला वाई कुछ नहीं कर पाएगा.



26 अप्रैल को कटिहार में है लोकसभा चुनाव की वोटिंग

- राजद से पूर्व मंत्री वृषिण पटेल ने भी किनारा कर लिया
- अशफाक करीम राजद छोड़कर जदयू में चले गए

दो चक्का हो और एक चक्का में हवा नहीं भरा जाएगा तो गाड़ी टेढ़ी हो कर चलेगी. अहमद अशफाक करीम के जदयू में आने पर अशोक चौधरी ने कहा कि हम उनका स्वागत करते हैं. उनके आने से पूरे सीमांचल क्षेत्र में पार्टी मजबूत होगी.

अशोक चौधरी ने दावा किया कि बिहार की सभी 40 सीटों पर एनडीए की जीत के लिए सभी दल पूरी ताकत से चुनाव लड़ रहे हैं. बिना भेदभाव किए हर दल के नेता सहयोगी दलों के उम्मीदवारों के लिए चुनाव प्रचार कर रहे हैं. उन्होंने 2024 के चुनाव में एनडीए के चार सौ पार का भी दावा किया.

### राजद में आंतरिक लोकतंत्र का अभाव हो गया है : देवेंद्र यादव

पटना । लोकसभा चुनाव हुए नहीं और राजद में विरोध के स्वर तेज होने लगे हैं. अब पार्टी के राष्ट्रीय उपाध्यक्ष देवेंद्र प्रसाद यादव ने बगावत कर दिया है. उन्होंने पार्टी सुप्रीमो लालू यादव और तेजस्वी यादव के खिलाफ कई गंभीर आरोप लगाए हैं. रविवार को देवेंद्र ने बताया कि लालू यादव असल में पारिवारिक न्याय के पुरोध हैं. उन्होंने कहा कि पार्टी में आंतरिक लोकतंत्र का अभाव हो गया है. पार्टी कार्यकर्ताओं के बदले आयातित लोगों को टिकट दिया जा रहा है. उन्होंने आरोप लगाया कि पप्पू यादव के साथ न्याय नहीं किया गया. उन्हें अभिमन्यु की तरह घेरा गया. लेकिन वह लाक्षागृह भेदकर निकलेगा.

• देवेंद्र यादव ने लालू की चुनौती दी कि यादव समाज के लोग किसी कोटी के अनाज नहीं हैं

लोग किसी कोटी के अनाज नहीं हैं. आज साम्प्रदायिक लोगों को पार्टी में शामिल किया जा रहा है. अभी तो राजद से विकेट गिरना शुरू हुआ है. अभी देखिए कितना और विकेट गिरेगा. पुराने दिनों को याद करते हुए राजद के राष्ट्रीय उपाध्यक्ष ने कहा कि लालू यादव ने उन्हें जेल से फोन किया था और कहा था कि तेजस्वी को आशीर्वाद दीजिए. हमने अपना फर्ज निभाया लेकिन आज लालू जी सिद्धांत से समझौता कर रहे हैं. बागी रुख दिखाते हुए उन्होंने कहा कि साथियों से विमर्श करके आगे रास्ता तय करेंगे. देवेंद्र यादव ने कहा कि लालू यादव ने कई लोगों का रास्ता रोका. वह उन लोगों का लिस्ट निकालने जा रहे हैं.

राजद में पहले यूज एंड थ्रो था. आज हमारे नेता यूज एंड थ्रो को अपना रहे हैं. उन्होंने कहा कि सच कहना अगर बगावत है तो समझो हम भी बागी हैं. उन्होंने दावा किया कि राजद लोकसभा चुनाव में विजय सभा चुनाव की तैयारी कर रही है.

### कारोबार

## गोल्ड वैल्यू : इंटरनेशनल मार्केट में पहली बार सोने की कीमतों ने 2,300 डॉलर के स्तर को तोड़ा

# सोना खरीदने में चीन है आगे

भाषा । नयी दिल्ली

दुनिया में सोना सिर्फ आम लोगों के लिए ही नहीं, बल्कि सरकार के लिए काफी महत्वपूर्ण माना जाता है. सोने की कीमत में उतार-चढ़ाव का असर से शेयर मार्केट से लेकर देश की अर्थव्यवस्था पर पड़ता है. कई देशों की इस पर नजर रहती है. इसलिए वैश्विक स्तर पर इसकी मांग हमेशा बनी रहती है. पिछले कुछ समय से सोने की कीमत में काफी तेजी आई है. वहीं पीपुल्स बैंक ऑफ चाइना (एनसीबी) लगातार 17 महीनों से सोना खरीदकर सबसे आगे रहा है. इससे यह पिछले साल सोने का सबसे आक्रामक केंद्रीय बैंक खरीदार बन गया. यह कदम चीन की रणनीति का हिस्सा है.



- मिडिल ईस्ट-यूक्रेन संघर्ष ने सोने का आकर्षण बढ़ाया
- चीनी शेयर बाजार देश की आर्थिक चुनौतियों से दबाव में
- दुनिया की रिजर्व करेंसी के रूप में डॉलर का दबदबा है

2011 के बाद से चीन की डॉलर होल्डिंग्स में कमी आई

उथल-पुथल के दौरान सोने को पारंपरिक रूप से एक सुरक्षित विकल्प के रूप में देखा जाता है. मिडिल ईस्ट और यूक्रेन में हाल के संघर्षों और कोविड के बाद महंगाई में बढ़ोतरी ने सोने का आकर्षण बढ़ाया है.

सोने में चीन की इस ताबड़तोड़ खरीदारी को करेंसी को साहारा देने के साथ भी जोड़कर देखा जा रहा है. खासकर तब जब युआन और चीनी शेरार बाजार देश की आर्थिक चुनौतियों से दबाव में हैं. अंतरराष्ट्रीय व्यापार के लिए डॉलर पर चीन की

निर्भरता ने अमेरिकी करेंसी के उतार-चढ़ाव के प्रति उसकी संवेदनशीलता को लेकर चिंता पैदा कर दी है. दुनिया की रिजर्व करेंसी के रूप में डॉलर का दबदबा है. लेकिन, चीन इस पर निर्भरता कम करने के लिए अपने विदेशी मुद्रा भंडार में विविधता लाना चाहता है. 2011 के बाद से चीन की डॉलर होल्डिंग्स में काफी कमी आई है. यह ट्रेंड महामारी के बाद तेज हो गया है. सोने की ओर शिफ्ट करना ब्रिक्स देशों (ब्राजील, रूस, भारत, चीन और दक्षिण अफ्रीका) के उद्देश्यों के अनुरूप है. वे 2050 तक डॉलर

के वर्चस्व को चुनौती देने के लिए एक साझा मुद्रा पर विचार कर रहे हैं. चीन और रूस अमेरिका की काट ढूँढने में लगे हैं. उन्हें लगता है कि अमेरिका ने डॉलर को हथियार बनाया है. इसका इस्तेमाल प्रतिबंध लगाने और अपने भू-राजनीतिक रुख को बनाए रखने के लिए किया गया है. इसने चीन और रूस में चिंताएं बढ़ा दी हैं. यूक्रेन पर आक्रमण के बाद रूस के खिलाफ प्रतिबंध और स्विफ्ट प्रणाली से रूसी बैंकों को बाहर करना डॉलर की ताकत का उदाहरण है. चीन को डर है कि उसकी सैन्य

### उल्लूयूटीआई कैब्स अपने बेड़े में जोड़ेगा 1,000 ईवी

नयी दिल्ली । बी2बी परिवहन समाधान प्रदाता वाइज ट्रेवल इंडिया लिमिटेड (उल्लूयूटीआई कैब्स) इस साल अपने बेड़े में 1,000 इलेक्ट्रिक वाहन (ईवी) जोड़ेगा. कंपनी के संस्थापक एवं मुख्य कार्यपालक अधिकारी (सीईओ) अशोक वशिष्ठ ने यह जानकारी दी है. कंपनी हरित परिवहन अभियान के तहत यह कदम उठाने जा रही है. कंपनी देश के दूसरी श्रेणी के शहरों मद्रास चंडीगढ़, जयपुर, कोयंबटूर और इंदौर में विस्तार कर रही है. इसके अलावा कंपनी का इरादा सऊदी अरब और सुदूर-पूर्व के देशों के जरिये अंतरराष्ट्रीय स्तर पर भी उपस्थिति दर्ज कराने का है. वशिष्ठ ने पीटीआई-भाषा से कहा कि इस साल हमारा मुख्य लक्ष्य हरित पर है. हम अपने बेड़े में ऐसे वाहनों को शामिल कर रहे हैं जो बिजलीचालित और बायो-सीएनजी हैं. हमारे पास पहले से 300 इलेक्ट्रिक कार हैं. इस साल हम अपने बेड़े में एक हजार से अधिक इलेक्ट्रिक कार और बस शामिल करने जा रहे हैं. कंपनी उल्लूयूटीआईकैब्स ब्रांड के तहत परिचालन करती है. इसके बेड़े में तीसरे पक्ष और व्यक्तिगत स्वामित्व वाले वाहन भी हैं. उन्होंने कहा कि जहां तक इलेक्ट्रिक वाहनों की बात है, तो इनमें से ज्यादातर कंपनी के स्वामित्व वाले होंगे.

## अब डेटा की सुरक्षा मजबूत करने की आवश्यकता है

भाषा । नयी दिल्ली



वित्त मंत्रालय चाहता है कि बीओबी वर्ल्ड ऐप छोटाए और इसी तरह के अन्य वित्तीय धोखाधड़ी के मामलों पर रोक लगाने के लिए बैंक तथा वित्तीय संस्थान 'अपने ग्राहक को जानो' (केवाईसी) प्रक्रिया और जांच-परख को बढ़ाने के लिए काम करें. सूत्रों ने कहा कि ग्राहकों और दूरदर्शन के इलाकों में बैंकिंग सेवाएं देने वाले दुकानदारों (मचेंट) तथा बैंकिंग प्रतिनिधियों को जोड़ने से पहले बैंकों और वित्तीय संस्थानों को इनकी गहन जांच-परख करनी चाहिए.

सूत्रों ने कहा कि इस तरह के कदम से न केवल धोखाधड़ी पर अंकुश लगा सकेगा बल्कि वित्तीय पारिस्थितिकी तंत्र भी मजबूत हो सकेगा. सूत्रों ने कहा कि दुकानदारों और बैंकिंग प्रतिनिधियों के स्तर पर आंकड़ों (डेटा) की सुरक्षा को मजबूत करने की जरूरत है, क्योंकि इनके स्तर पर डेटा में संध लगने की आशंका अधिक होती है. ऐसे में सूत्रों का कहना है कि भारतीय रिजर्व बैंक (आरबीआई) को बैंकों और वित्तीय संस्थानों को साइबर धोखाधड़ी के 'हॉटस्पॉट' पर बैंकिंग प्रतिनिधियों को जोड़ने से पहले उनकी पूरी जांच-परख करनी चाहिए. इसके अलावा धोखाधड़ी में इस्तेमाल सूक्ष्म एटीएम

को भी ब्लॉक किया जाना चाहिए. सूत्रों ने बताया कि साइबर सुरक्षा को बढ़ाने और वित्तीय धोखाधड़ी को रोकने को लेकर हाल में एक अंतर-मंत्रालयी बैठक आयोजित की गई. इस बैठक में यह सुझाव दिया गया. राष्ट्रीय अपराध रिकॉर्ड ब्यूरो (एनसीआरबी) के आंकड़ों के अनुसार, 2023 के दौरान वित्तीय साइबर धोखाधड़ी के 11,28,265 मामले सामने आए. इन मामलों में कुल 7,488.63 करोड़ रुपये की धोखाधड़ी हुई. साइबर अपराध से व्यापक और सर्वांगत तरीके से निपटारे के तंत्र को मजबूत करने के लिए केंद्र सरकार ने गृह मंत्रालय के माध्यम से देश में भारतीय साइबर अपराध समन्वय केंद्र' की स्थापना की है. साइबर धोखाधड़ी पर अंकुश लगाने के प्रयास के तहत रिजर्व बैंक अवैध ऋण देने वाले ऐप की बढ़ती संख्या को रोकने के लिए एक डिजिटल इंडिया ट्रस्ट एजेंसी (डिजिट) स्थापित करने पर विचार कर रहा है.

### शेयर मार्केट बाजार का परिदृश्य प्रमुख वैश्विक व घरेलू आर्थिक आंकड़ों पर निर्भर करेगा

# वृहद आर्थिक आंकड़ों से तय होगी शेयर बाजार की दिशा

भाषा । नयी दिल्ली



भू-राजनीतिक घटनाक्रम, वृहद आर्थिक आंकड़े और कंपनियों के तिमाही नतीजे इस सप्ताह शेयर बाजारों की दिशा तय करेंगे. विश्लेषकों ने यह राय जताई है. यह सप्ताह कम कारोबारी सत्रों का होगा. बुधवार को 'रामनवमी' पर बाजार में अवकाश रहेगा. स्वस्तिका इन्वेस्टमेंट लि. के शोध प्रमुख संतोष मीणा ने कहा कि यह सप्ताह बाजार के लिए महत्वपूर्ण रहेगा.

मिल सकती है. इसके अलावा बाजार की निगाह कच्चे तेल की कीमतों पर भी रहेगी, जो भू-राजनीतिक घटनाक्रमों से प्रभावित होती है. उन्होंने कहा कि इस सप्ताह इन्फ्लेक्शन, बजट ऑटो और विप्लो की तिमाही नतीजे आने हैं जिनपर निवेशकों की निगाह रहेगी. मीणा ने कहा कि वृहद आर्थिक मोर्चे पर चीन

के सकल घरेलू उत्पाद (जीडीपी) की वृद्धि दर के आंकड़े, अमेरिका के खुदरा बिक्री के आंकड़े और अमेरिका में बॉन्ड पर प्रतिक्रिया के अलावा डॉलर सूचकांक की दिशा बाजार के लिए महत्वपूर्ण रहेगी. सोमवार को टाटा कंसल्टेंसी सर्विसेज (टीसीएस) के शेयर पर सभी की निगाह रहेगी. कंपनी ने शुक्रवार को अपने जनवरी-मार्च तिमाही के नतीजे पेश किए हैं.

सूचना प्रौद्योगिकी क्षेत्र की प्रमुख कंपनी का शुद्ध लाभ बाते वित्त वर्ष की चौथी जनवरी-मार्च तिमाही में नौ प्रतिशत बढ़कर 12,434 करोड़ रुपये रहे हैं. हालांकि, विदेशी बाजारों में कंपनी को काफी चुनौतियों का सामना करना पड़ा है. पूरे वित्त

वर्ष में टाटा समूह की कंपनी का शुद्ध लाभ नौ प्रतिशत की बढ़ोतरी के साथ 45,908 करोड़ रुपये रहा है. वहीं कंपनी की आमदनी 2,25,458 करोड़ रुपये से बढ़कर 2,40,893 करोड़ रुपये हो गई है. मास्टर कैपिटल सर्विसेज के वरिष्ठ उपाध्यक्ष अरविंदर सिंह नंदा ने कहा कि बाजार का परिदृश्य प्रमुख वैश्विक और घरेलू आर्थिक आंकड़ों पर निर्भर करेगा.

साथ ही चीन का जीडीपी, अमेरिका का विनिर्माण उत्पादन के साथ बेरोजगारी दावों का आंकड़ा आना है. शुक्रवार को जारी आधिकारिक आंकड़ों के अनुसार, खुदरा मुद्रास्फीति मार्च में घटकर पांच माह के निचले स्तर 4.85

प्रतिशत पर आ गई है. खाद्य वस्तुओं की कीमतों में नरमी से खुदरा मुद्रास्फीति कम हुई है. शुक्रवार को जारी आंकड़ों से पता चलता है कि खनन क्षेत्र के अच्छे प्रदर्शन के कारण फरवरी, 2024 में भारत की औद्योगिक उत्पादन की वृद्धि चार महीने के उच्चतम स्तर 5.7 प्रतिशत पर पहुंच गई है. जियोजीत फाइनेंशियल सर्विसेज के शोध प्रमुख विनोद नायर ने कहा कि निवेशकों की निगाह कंपनियों के चौथी तिमाही नतीजों और भू-राजनीतिक घटनाक्रमों पर लगी है. इनसे बाजार को दिशा मिलेगी. मेहता इक्विटीज लि. के वरिष्ठ उपाध्यक्ष (शोध) ने कहा कि भारतीय अर्थव्यवस्था हालांकि मजबूत बनी हुई है.

### हेलिकॉप्टर की मांग में 40% की उछाल

भाषा । नयी दिल्ली

लोकसभा चुनावों के लिए राजनेता और राजनीतिक दलों के प्रतिनिधि देशभर में भ्रमण कर रहे हैं, जिससे चार्टर्ड विमान और हेलिकॉप्टर की मांग 40 प्रतिशत तक बढ़ गई है. विशेषज्ञों के अनुसार, इससे निजी विमान और हेलिकॉप्टर संचालकों को 15-20 प्रतिशत अधिक कमाई होने की उम्मीद है. उन्होंने कहा कि चार्टर्ड सेवाओं के लिए प्रति घंटा दरें भी बढ़ गई हैं. एक विमान के लिए शुरू लगभग 4.5-5.25 लाख रुपये दरें और इंजन वाले हेलिकॉप्टर के लिए लगभग 1.5-1.7 लाख रुपये हैं. जहां सामान्य समय और पिछले चुनावी वर्षों की तुलना में मांग बढ़ी है, फिक्स्ड विंग विमान और हेलिकॉप्टर की उपलब्धता भी कम संख्या में है. कुछ परिचालक

दूसरे कंपनियों से विमान और हेलिकॉप्टर चालक दल के साथ लेना चाह रहे हैं. रोटरी विंग सोसायटी ऑफ इंडिया (आइडब्ल्यूएसआई) के अध्यक्ष (पश्चिमी क्षेत्र) कैप्टन उदय गेली ने बताया कि हेलिकॉप्टर की मांग बढ़ी है और यह सामान्य अवधि की तुलना में चुनाव अवधि में 25 प्रतिशत तक अधिक है. मांग की तुलना में आपूर्ति कम है. आमतौर पर, राजनीतिक दल अपने उम्मीदवारों और नेताओं को कम समय में विभिन्न स्थानों, खासकर दूरदराज के इलाकों में पहुंचने के लिए हेलिकॉप्टर का उपयोग करते हैं. गेली ने कहा कि उत्तर प्रदेश, पश्चिम बंगाल, तमिलनाडु और आंध्र प्रदेश जैसे बड़े राज्यों में हेलिकॉप्टर का उपयोग अधिक देखा जा रहा है. बिजनेस एयरक्राफ्ट ऑपरेटर्स एसोसिएशन

(बीओए) के प्रबंध निदेशक कैप्टन आर के बाली ने बताया कि चार्टर्ड विमानों की मांग पिछले आम चुनावों की तुलना में 30-40 प्रतिशत अधिक है. गेली ने कहा कि आमतौर पर एकल इंजन वाले हेलिकॉप्टरों के लिए प्रति घंटा दर लगभग 80,000 से 90,000 रुपये हैं, जबकि दो इंजन वाले हेलिकॉप्टर के लिए 3.5 लाख रुपये तक होती हैं. एक एकल इंजन वाले हेलिकॉप्टर में पायलट सहित सात लोगों के बैठने की क्षमता होती है, जबकि दो इंजन वाले हेलिकॉप्टर में 12 लोगों के बैठने की क्षमता होती है. चार्टर्ड विमान के लिए किराया 4.5 लाख रुपये से 5.25 लाख रुपये प्रति घंटे के बीच हो सकता है.

कांग्रेस अध्यक्ष खरगे से मिले संजय सिंह

‘इंडिया’ का न्यूनतम साझा कार्यक्रम पेश करने पर जोर

नयी दिल्ली। आम आदमी पार्टी के नेता संजय सिंह ने रविवार को कांग्रेस अध्यक्ष मल्लिकार्जुन खरगे से उनके आवास पर मुलाकात की। इस दौरान उन्होंने लोकसभा चुनाव के लिये ‘इंडिया’ गठबंधन का न्यूनतम साझा कार्यक्रम पेश करने पर जोर दिया। सिंह ने कहा कि उन्होंने जेल से रिहा होने के बाद खरगे से समर्थन मांगा और कांग्रेस अध्यक्ष को यह भी बताया कि जेल में दिल्ली के मुख्यमंत्री अरविंद केजरीवाल के साथ कैसा व्यवहार किया जा रहा है। दिल्ली में कथित आतंकीय गतिविधियों से जुड़े धनशोधन मामले में इंडी द्वारा गिरफ्तारी के बाद केजरीवाल तिहाड़ जेल में बंद हैं। आप के राज्यसभा सदस्य ने कहा कि संसद के उच्च सदन में विपक्ष के नेता के रूप में खरगे हमारा समर्थन करते रहे हैं, इसलिए मैं जेल से रिहा होने के बाद उनसे मिलना चाहता था। उन्होंने कहा कि बैठक के दौरान कई मुद्दों पर चर्चा हुई। हमने सरकार द्वारा केंद्रीय एजेंसियों का दुरुपयोग और विपक्षी नेताओं को निशाना बनाये जाने पर भी चर्चा की।

‘इंडिया’ के एक घटक दल के परमाणु निरस्त्रीकरण के आह्वान पर पीएम बोले

देश की रक्षा के लिए परमाणु हथियार जरूरी: पीएम मोदी

चुनावी रैली

- पीएम ने राहुल गांधी के बयान पर नाम लिए बिना तंज कसा
- कहा- कांग्रेस के ‘शहजादे’ को देश गंभीरता से नहीं लेता

एजेंसी। पिंपरिया (मप्र)

प्रधानमंत्री नरेंद्र मोदी ने विपक्षी गठबंधन ‘इंडिया’ के एक घटक दल के परमाणु निरस्त्रीकरण के पक्ष में बयान देने पर रविवार को निशाना साधा। उन्होंने कहा कि बिना परमाणु हथियारों के देश की रक्षा नहीं की जा सकती। प्रधानमंत्री मध्य प्रदेश के होशंगाबाद लोकसभा क्षेत्र के पिंपरिया कस्बे में एक जनसभा को संबोधित कर रहे थे। मोदी ने कहा कि कांग्रेस ने हमेशा बाबा साहेब आंबेडकर का अपमान किया, जबकि भाजपा सरकार ने उनका सम्मान किया है। प्रधानमंत्री मोदी ने किसी भी पार्टी का नाम लिए बिना माकपा के घोषणापत्र का जिक्र करते हुए कहा कि विपक्षी गठबंधन ‘इंडिया’ के एक घटक दल ने परमाणु निरस्त्रीकरण का आह्वान किया है। मोदी ने लोगों से पूछा कि क्या आज के दौर में देश को परमाणु हथियार की जरूरत है या नहीं,

4. पिंपरिया



“मोदी का कोई सपना नहीं, आपके सपने ही मेरा मिशन”

मोदी ने देश के शीर्ष संवैधानिक पद पर द्रौपदी मुर्मू के चुनाव का जिक्र करते हुए कहा कि डॉ. बाबा साहेब आंबेडकर द्वारा दिए गए संविधान के कारण एक आदिवासी महिला भारत की राष्ट्रपति बनीं। प्रधानमंत्री मोदी ने कहा कि आज इतिहास में एक बड़ा दिन है, क्योंकि आज आंबेडकर जी की

खासकर तब जब उसके दुश्मनों के पास इतनी ताकत है। उन्होंने कहा कि विपक्षी गठबंधन के सहयोगियों के घोषणापत्र में कई खतरनाक वादे दिए गए हैं। मोदी ने कहा कि हमारे देश की रक्षा के लिए हमारे पास परमाणु हथियार होने चाहिए, जो लोग कह रहे हैं कि परमाणु हथियार नहीं होने चाहिए, तो वे भारत की

छत्तीसगढ़ के खैरागढ़ में अमित शाह बोले

कांग्रेस झूठ फैला रही है आरक्षण खत्म नहीं होने देंगे

छत्तीसगढ़। केंद्रीय गृह मंत्री अमित शाह ने रविवार को कहा कि भाजपा आरक्षण कभी खत्म नहीं होने देगी और न ही यह कांग्रेस को ऐसा करने देगी। शाह ने राजनांदगांव लोकसभा के खैरागढ़ में एक चुनावी रैली को संबोधित करते हुए नरेंद्र मोदी को तीसरी बार देश का प्रधानमंत्री बनाने का आह्वान किया, ताकि अगले तीन वर्षों में राज्य में नक्सलवाद की समस्या को खत्म किया जा सके। गृह मंत्री ने कहा कि मोदी ने अपने 10 साल के शासनकाल में माओवादी हिंसा को खत्म कर दिया, लेकिन छत्तीसगढ़ में कुछ हद तक यह अब भी व्याप्त है। शाह ने कहा कि कांग्रेस झूठ फैला रही है। पार्टी अध्यक्ष मल्लिकार्जुन खरगे दावा कर रहे हैं कि मोदी के फिर से प्रधानमंत्री बनने पर संविधान बदल दिया जाएगा। कांग्रेस के पदाधिकारियों का आरोप है कि भाजपा सत्ता में बरकरार रही, तो आरक्षण खत्म कर देगी। गृह मंत्री ने कहा कि मैं यह स्पष्ट कर देना चाहता हूँ कि जब तक भाजपा राजनीति में है, हम आरक्षण को कुछ नहीं होने देंगे।

राष्ट्रपति, उपराष्ट्रपति व प्रधानमंत्री ने आंबेडकर की जयंती पर श्रद्धांजलि दी

प्रतिष्ठित राष्ट्र निर्माता थे बाबा साहेब: मुर्मू

एजेंसी। नयी दिल्ली

संविधान निर्माता बाबा साहेब भीम राव आंबेडकर की जयंती पर रविवार को संसद भवन परिसर में उनकी प्रतिमा पर पुष्पांजलि अर्पित की गई। इस दौरान राष्ट्रपति द्रौपदी मुर्मू, उपराष्ट्रपति जगदीप धनखड़, प्रधानमंत्री नरेंद्र मोदी और लोकसभा अध्यक्ष ओम बिरला, कांग्रेस की पूर्व अध्यक्ष सोनिया गांधी ने श्रद्धांजलि अर्पित किया। इस अवसर पर केंद्रीय मंत्री, सांसद, पूर्व सांसद और अन्य गणमान्य व्यक्ति मौजूद थे। बाद में कई लोगों ने पुराने संसद भवन के केंद्रीय कक्ष में आंबेडकर की तस्वीर पर पुष्पांजलि अर्पित की। राष्ट्रपति द्रौपदी मुर्मू ने बयान जारी कर कहा कि हमारे संविधान के निर्माता और सबसे प्रतिष्ठित राष्ट्र निर्माताओं में से एक, बाबा साहेब भीमराव राव आंबेडकर की जयंती के अवसर पर सभी नागरिकों को हार्दिक बधाई और शुभकामनाएं देती हूँ, वहीं,

मोदी ने विपक्षी दलों पर निशाना साधते हुए कहा कि कांग्रेस कह रही है कि अगर मैं तीसरी बार प्रधानमंत्री बना, तो देश में आग लग जाएगी। उन्होंने कहा, ‘इंडिया’ गठबंधन यह तय करने में असमर्थ है कि देश को किस दिशा में आगे बढ़ना चाहिए। प्रधानमंत्री ने कहा कि ‘फिर एक बार, मोदी सरकार’ का नारा पूरे देश में गूँज रहा है। उन्होंने सभा में यह भी कहा कि मोदी का कोई सपना नहीं है, आपके सपने ही मेरा मिशन है। प्रधानमंत्री ने कहा कि कांग्रेस ने कभी भी आदिवासियों के योगदान को मान्यता नहीं दी, लेकिन भाजपा सरकार ने उन्हें सम्मानित किया है। सरकार आदिवासी प्रतीक भगवान बिरसा मुंडा की 150वीं जयंती को चिह्नित करने के लिए वर्ष 2025 को ‘जनजाति गौरव दिवस’ के रूप में मनाएगी।

गंभीरता से नहीं लेता। उन्होंने कहा कि उनकी दादी (पूर्व प्रधानमंत्री इंदिरा गांधी) ने भी एक बार ‘गरीबी हटाओ’ का नारा दिया था और लोग इसके बारे में जानते हैं।

केरल में तबाइतोड़ चुनावी रैली करेंगे राहुल गांधी

तिरुवनंतपुरम। कांग्रेस नेता राहुल गांधी केरल में आगामी सप्ताहों में पार्टी उम्मीदवारों के लिए प्रचार करेंगे और संयुक्त लोकतांत्रिक मोर्चा (यूडीएफ) की रैलियों को संबोधित करेंगे। वायनाड निर्वाचन क्षेत्र से लगातार दूसरी बार चुनाव लड़ रहे राहुल गांधी सोमवार शाम को उत्तरी कोझीकोड जिले में यूडीएफ की एक रैली को संबोधित करेंगे। वह 15 और 16 अप्रैल को वायनाड निर्वाचन क्षेत्र में कई कार्यक्रमों में भाग लेंगे। वहीं 18 अप्रैल को कन्नूर, पलक्कड़ और कोट्टायम निर्वाचन क्षेत्रों में सभाओं में भाग लेंगे। 22 अप्रैल को विशार, तिरुवनंतपुरम और अलपुझा जिलों में भी रैलियों को संबोधित करेंगे।

अभिनेता सलमान खान के घर के बाहर गोलीबारी

एजेंसी। मुंबई

अभिनेता सलमान खान के मुंबई स्थित घर के बाहर रविवार तड़के बाइक सवार दो अज्ञात व्यक्तियों ने गोलीबारी कर सलमान फैला दी। इसके बाद पुलिस ने उनके आवास के आसपास सुरक्षा बढ़ा दी है और आरोपियों को तलाश शुरू कर दी गई है। पुलिस के एक अधिकारी ने बताया कि बांद्रा इलाके में स्थित ‘गैलेक्सी अपार्टमेंट्स’ के बाहर सुबह करीब पांच बजे दो व्यक्तियों ने चार गोलियां चलाईं और भाग गए। उन्होंने बताया कि आरोपियों की पहचान करने के लिए पुलिस सघन जांच कर रही है।

मरीन इंजीनियर बनने के लिए आरंभिक योग्यता

- आवेदनकर्ता की न्यूनतम आयु 17 वर्ष और अधिकतम आयु 25 वर्ष होनी चाहिए।
- अनुसूचित जाति और अनुसूचित जनजाति के लिए आयु सीमा में पांच साल की छूट प्राप्त है।
- उम्मीदवार की लंबाई 150 सेमी होनी चाहिए।
- आंखों में किसी प्रकार का रोग नहीं होना चाहिए और न ही कलर ब्लाईंडनेस होना चाहिए।
- उम्मीदवार की आंखों की दृष्टि 6/6 और 6/9 होनी चाहिए।

प्रियंका ने पीएम मोदी पर साधा निशाना

देश की जनता और उनके मुद्दों से पूरी तरह भटक चुके हैं मोदी

जयपुर। कांग्रेस महासचिव प्रियंका गांधी ने प्रधानमंत्री नरेंद्र मोदी पर निशाना साधते हुए दावा किया कि वह देश की जनता और उनके मुद्दों से भटक चुके हैं। कांग्रेस नेता ने यह भी दावा किया कि मोदी के पास इतनी शक्ति है कि उनके आसपास के लोग उन्हें सच बताने से डरते हैं। प्रियंका गांधी वाड़ा ने जालोर में एक चुनावी सभा को संबोधित करते हुए कहा कि आपकी समस्या क्या है महंगाई, मुझे लगता है कि मोदी जी को कुछ हो गया है। कई बार सत्ता का नशा इतना चढ़ जाता है कि लोग सच्चाई बताने ही नहीं हैं। उन्होंने कहा कि इंसान धिर जाता है.. चाहे कुछ भी उसका अनुभव हो, लेकिन सत्ता का नशा होने पर लोग डरते हैं, अधिकारी डरते हैं, जो साथ में काम करते वो डरते हैं कि असलियत न बताएं, इसलिए इंसान कट जनता से जाता है। प्रियंका ने यह भी कहा कि मोदी जी देश की जनता और उनके मुद्दों से भटक चुके हैं। प्रियंका गांधी जालोर लोकसभा सीट से कांग्रेस उम्मीदवार वैभव गहलोत के समर्थन में जनसभा को संबोधित कर रही थीं।

पीएम ने बाबा साहेब पर दिए भाषण का विडियो साझा किया

नयी दिल्ली। प्रधानमंत्री नरेंद्र मोदी ने संविधान निर्माता बाबा साहेब भीमराव आंबेडकर की जयंती पर रविवार को उन्हें श्रद्धांजलि अर्पित की। मोदी ने ‘एक्स’ पर एक पोस्ट में कहा, ‘बाबा साहेब आंबेडकर की जयंती पर उन्हें श्रद्धांजलि दी। जय भीम.’ इस पोस्ट के साथ प्रधानमंत्री ने विभिन्न कार्यक्रमों में बाबा साहेब आंबेडकर पर दिए अपने भाषणों पर आधारित एक वीडियो भी साझा किया।

एजेंसी। नयी दिल्ली

सामाजिक परिवर्तन का बीड़ा उठाया। लोकसभा अध्यक्ष ओम बिरला ने कहा कि बाबा साहेब का जीवन सामाजिक न्याय के लिए एक अद्वितीय संघर्ष का पर्याय था। शासन, नागरिक स्वतंत्रता, लैंगिक समानता और हाशिए पर मौजूद वर्गों के सशक्तिकरण को बढ़ावा देने वाले संवैधानिक ढांचे के माध्यम से एक समतावादी भारत के निर्माण के लिए

29 जून से शुरू होगी वार्षिक अमरनाथ यात्रा

जम्मू। अमरनाथ मंदिर की वार्षिक तीर्थयात्रा 29 जून से शुरू होगी और 19 अगस्त को समाप्त हो जाएगी। श्री अमरनाथ श्राद्ध बोर्ड ने रविवार को यह घोषणा की। बोर्ड ने कहा कि 52 दिनों तक चलने वाली यात्रा के लिए अग्रिम पंजीकरण 15 अप्रैल से शुरू हो जाएगा। वार्षिक तीर्थयात्रा दो मार्गों से होती है। एक मार्ग अनंतनाग जिले में पारंपरिक 48 किलोमीटर लंबा नुनवान-पहलगाम मार्ग है, जबकि दूसरा गंदरबल जिले में 14 किलोमीटर लंबा बालटाल मार्ग है।

कनाडा में भारतीय छात्र की गोली मार कर हत्या

ओटावा। कनाडा के वैक्वोर शहर में 24 वर्षीय भारतीय युवक की कार में गोली मारकर हत्या कर दी गई। युवक उच्च शिक्षा हासिल करने के लिए वर्ष 2022 में कनाडा गया था। वैक्वोर पुलिस विभाग ने एक प्रेस विज्ञापन में कहा कि स्थानीय निवासियों द्वारा गोलियों की आवाज सुनने के बाद 12 अप्रैल को रात करीब 11 बजे अधिकारियों को सूचित किया गया। इलाके में चिराग आंतिल अपनी कार के अंदर मृत पाया गया। मृतक चिराग आंतिल के परिवार ने प्रधानमंत्री नरेंद्र मोदी और विदेश मंत्री एस जयशंकर से न्याय की गुहार लगाते हुए शव को जल्द से जल्द भारत लाने में मदद की अपील की है। आंतिल हरियाणा में सोनीपत का रहनेवाला था।

लाहौर में सरबजीत सिंह के हत्यारे की गोली मार हत्या

एजेंसी। लाहौर

पाकिस्तान के लाहौर में अंडरवर्ल्ड डॉन अमीर सरफराज की अज्ञात हमलावरों ने गोली मार कर हत्या कर दी। अमीर सरफराज वही है, जिसने आईएसआई के इशारे पर पाकिस्तान की जेल में बंद भारतीय नागरिक सरबजीत सिंह की हत्या की थी। पाकिस्तान की कोर्ट लखपत जेल में अमीर सरफराज ने सरबजीत की पॉलीथिन से गला घोट कर और पीट-पीट कर हत्या कर दी थी। बता दें कि, सरबजीत सिंह भारत-पाकिस्तान सीमा पर बसे तरनतारन जिले के भिखीवंड गांव के रहनेवाले किसान

थे. 30 अगस्त 1990 को वह अनजाने में पाकिस्तानी सीमा में पहुंच गए थे. यहां उन्हें पाकिस्तान सेना ने गिरफ्तार कर लिया. इसके बाद लाहौर और फैसलाबाद में हुए बम धमाके का आरोपी बनाकर उन्हें जेल में बंद कर दिया गया था।

रोड शो के दौरान पथराव में आंध्र प्रदेश के सीएम घायल

एजेंसी। विजयवाड़ा

आंध्र प्रदेश के विजयवाड़ा में प्रचार के दौरान मुख्यमंत्री वईएस जगन मोहन रेड्डी पर बीते शनिवार को अज्ञात व्यक्तियों ने पथराव कर दिया. इस घटना में वह घायल हो गये. मुख्यमंत्री कार्यालय (सीएमओ) ने यह जानकारी दी. वईएसआरसीपी प्रमुख रेड्डी पर ‘मेमता सिद्धम’ नामक बस यात्रा के दौरान पत्थर फेंके गए और एक पत्थर उनकी आंख से ठीक ऊपर माथे पर लगा. शनिवार को रेड्डी के 21 दिवसीय चुनाव प्रचार का 14वां दिन था. मुख्यमंत्री कार्यालय से जारी बयान में

कहा गया है कि मुख्यमंत्री जब अपने बस यात्रा के दौरान सिंह नगर के विवेकानंद स्कूल सेंटर में भीड़ का अभिवादन कर रहे थे, उसी दौरान उन्हें पत्थर लगा. इसके बाद उन्हें विजयवाड़ा सरकारी अस्पताल ले जाया गया, जहां देर रात करीब साढ़े 12 बजे एनटीआर जिले में केएमएल में अपने रात्रि विश्राम स्थल लौट आए. एक चिकित्सा के अनुसार, मुख्यमंत्री रेड्डी को माथे पर दो-तीन टांके लगाए हैं.

तकनीकी में है रुचि, तो मरीन इंजीनियरिंग में कैरियर बनाएं

रजनीश प्रसाद

एक मरीन इंजीनियर, एक प्रकार का मैकेनिकल इंजीनियर होता है, जो जहाजों, नावों, पनडुब्बियों और अन्य जलयानों को डिजाइन करता है. वे समुद्री यात्रा और अन्य समुद्री गतिविधियों से संबंधित अन्य संरचनाएं, मशीनें और तकनीकी उपकरण भी बनाते हैं. मरीन इंजीनियर पलुड मैकेनिक्स, हाइड्रोलिक्स और अन्य कॉन्स्ट्रक्शंस की अपनी जटिल समझ के जरिए इच्छित उद्देश्यों के आधार पर टिकाऊ जल जहाजों की डिजाइनिंग और निर्माण का कार्य करते हैं. वे एक जहाज को उसके डेस्टीनेशन तक सफलतापूर्वक गाइड करने और पानी में बाधाओं को दूर करने के लिए विद्युत, स्टीयरिंग, जलवायु नियंत्रण, रडार और इंजन सिस्टम को मिलाते हैं. मरीन इंजीनियर यह सुनिश्चित करने के लिए जिम्मेदार हैं कि अन्य समुद्री और नौसैनिक प्रोफेशनल्स अपने कार्यों को सुरक्षित रूप से पूरा कर सकें, चाहे वे बड़े जहाजों या फिर डॉक पर काम करें. वे उन सभी कारकों का आकलन करते हैं, जो जलयान पर्यावरण को प्रभावित करते हैं और पानी में और उसके आसपास संचालन के लिए समाधान विकसित करते हैं. मरीन इंजीनियर जो मशीनें बनाते हैं, वे यात्रा, समुद्र संरक्षण, संसाधन जुटाने और यहां तक कि सैन्य खुफिया अभियानों में भी उपयोग में लाए जाते हैं.



मरुद्रक तथा प्रकाशक लगातार इंफोटेनमेंट प्राइवेट लिमिटेड द्वारा लगातार इंफोटेनमेंट प्राइवेट लिमिटेड के पक्ष में, सिमलिया, रिंग रोड, पीएस-रातू, रांची - 835222 से मुद्रित तथा 304-305 समृद्धि स्वकायर, किशोरगंज चौक, हरमू रोड, रांची - 834001, शारदक द्वारा प्रकाशित. संपादक - सुरजीत सिंह, स्थानीय संपादक - संजय सिंह\*. फोन नंबर- 0651-2961734 आर.एन.आई. नंबर - JHAHIN/2023/84487 (\*पीआरबी अधिनियम के तहत खबरों के चयन के लिए जिम्मेदार.)